

عیں سے مل تھا وار بے حیائی کا بازار

الْحَسِيلُ أَحْمَدُ ضِيَّعُمُ الْأَيْمَانُ


فاضل جامعۃ الدعوة الاسلامية



HAPPY NEW YEAR



عمر ستمہوار بے حیائی کا بازار



تألیف

فضیل احمد ضیغم ایم اے

فاضل جامعہ الدعوۃ الاسلامیۃ



Dar-ul-Andlus

Ph: 92-42-7230549
Fax: 92-42-7242639
www.dar-ul-andlus.com

اسلام کی نشواشاعت کا عالی مرکز ®

بلیک رنڈ، چوہیجٹ، لاہور، پاکستان

دارالاندلس

جملہ حقوق بحق ناشر محفوظ ہیں

نامِ کتاب

عینِ سُر سے لمبھوار

بے حیائی کا بازار

تالیف


تفصیل احمد ضیغم ایم اے

فضل جامعۃ الدعوۃ الاسلامیۃ

اشاعت اول مارچ 2006ء

ناشر دارالاندلس

تیت



پبلشرز آئندھی سٹری یونیورسٹی

کتابخانہ اسلام کی نشر و اشاعت کا عالمی مرکز ®
لیک روڈ، چوبیجت لاہور، پاکستان

Ph: 92-42-7230549 Fax: 92-42-7242639 www.dar-ul-andlus.com

غیر مسلم تہوار

11 اشک مؤلف
17 بسنت بہار بے حیائی کا بازار
22 بسنت کی تاریخی حیثیت
29 ویلنا کن ڈے
30 ویلنا کن ڈے منانے کے مختلف انداز
31 اداکاروں کے ویلنا کن ڈے منانے کے مختلف انداز
33 عوام کے ویلنا کن ڈے منانے کے مختلف انداز
35 ویلنا کن ڈے کی تاریخی حیثیت
37 ایک رسالہ کے تاثرات
38 ایک ملک غیر سے لوٹ کر آنے والے کے تاثرات
41 اپریل فول
44 وہ خاص امور جن میں جھوٹ بولنا جائز ہے
45 ان تینوں موقع کا احادیث میں یوں ذکر ہے
46 اپریل فول منانا کیوں جائز نہیں
47 اپریل فول کی تاریخی حیثیت
49 ثبوت کے لئے ملاحظہ فرمائیے: (الفت کی چند مشہور کتابوں سے)

55	یوم مسی اور مزدور دن
56	کلم مسی کی تاریخی حیثیت
60	مزدور کے معاشری حالات کے مطابق اجرت
61	مزدور کی طاقت سے بڑھ کر کام لینے کی ممانعت
61	مزدور کی عزت نفس کا خیال
62	اعلیٰ وادیٰ کے تصور کا خاتمه
65	عید کارڈ یا کرنسیس کارڈ
66	عید کارڈ کی تاریخی اور شرعی حیثیت
71	پسی نیو ایئر
73	پسی نیو ایئر تاریخی حیثیت



مسنون خطبہ

إِنَّ الْحَمْدَ لِلَّهِ نَحْمَدُهُ وَسَتَعْيِنُهُ، وَسَتَغْفِرُهُ، وَتَعُوذُ بِاللَّهِ مِنْ
شُرُورِ أَنفُسِنَا وَمِنْ سَيِّئَاتِ أَعْمَالِنَا، مَنْ يَهْدِي اللَّهُ فَلَا مُضِلٌّ لَهُ،
وَمَنْ يُضْلِلُ فَلَا هَادِي لَهُ، وَأَشْهُدُ أَنْ لَا إِلَهَ إِلَّا اللَّهُ وَحْدَهُ
لَا شَرِيكَ لَهُ، وَأَشْهُدُ أَنَّ مُحَمَّداً عَبْدُهُ وَرَسُولُهُ

أَمَّا بَعْدُ: فَإِنَّ خَيْرَ الْحَدِيثِ كِتَابُ اللَّهِ وَخَيْرَ الْهَدِيِّ هَدِيُّ مُحَمَّدٍ
وَشَرُّ الْأُمُورِ مُخْدَثَاهَا وَكُلَّ بُذْعَةٍ صَلَالَةٌ وَكُلَّ صَلَالَةٍ فِي النَّارِ

” بلاشبہ سب تعریف اللہ ہی کے لیے ہے۔ ہم اسی کی تعریف کرتے، اسی سے مدد
ما نگتے اور اسی سے بخشش طلب کرتے ہیں۔ اپنے نفس کی شراتوں اور اپنے برے
اعمال سے اللہ کی پناہ میں آتے ہیں۔ جسے اللہ راہ و کھانے اسے کوئی گراہ نہیں کر سکتا اور
جسے وہ وحکار دے اسے کوئی راہ راست پر نہیں لاسکتا۔ میں گواہی دیتا ہوں کہ اللہ تعالیٰ
ہی معبد و بحق ہے، وہ اکیلا ہے، کوئی اس کا شریک نہیں۔ اور میں گواہی دیتا ہوں کہ
حضرت محمد ﷺ اس کے بندے اور اس کے رسول ہیں۔“

”حمد و صلوٰۃ کے بعد ایقیناً تمام باتوں سے بہتر بات اللہ کی کتاب اور تمام طریقوں
سے بہتر طریقہ محمد ﷺ کا ہے اور تمام امور میں سے برے کام (دین میں) خود ساختہ
(بدعت والے) کام ہیں، ہر بدعت گمراہی اور ہر گمراہی کا انجام ہجہم ہے۔“

يَا أَيُّهَا الَّذِينَ آمَنُوا اتَّقُوا اللَّهَ حَقًّا تُفْتَهُهُ وَلَا تَمُوتُنَّ إِلَّا
وَآتَنْتُمْ مُّسْلِمُونَ ○ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ
مِّنْ نَّفِيسٍ وَاحْدَادٍ وَخَاقَ مِنْهَا زَوْجَهَا وَبَثَ مِنْهُمَا رِجَالًا
كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ط

إِنَّ اللَّهَ كَانَ عَلَيْكُمْ رَقِيبًا ○ يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ○ لَا يُصْلِحُ لَكُمْ أَعْمَالُكُمْ وَيَغْفِرُ لَكُمْ ذُنُوبُكُمْ طَوْفَنْ مَنْ يُطِعِ اللَّهَ وَرَسُولَهُ فَقَدْ فَازَ عَظِيمًا ○

”اے اہل ایمان! اللہ سے ڈرو جیسا اس سے ڈرنے کا حق ہے اور تمہیں اس حال میں موت آئے کہ تم مسلمان ہو۔ لوگو! اپنے رب سے ڈرو جس نے تمہیں ایک جان سے پیدا کیا، (پھر) اس سے اس کی بیوی کو بنایا اور (پھر) ان دونوں سے بہت سے مردا اور عورتیں پیدا کیں اور انہیں (زمین پر) پھیلایا۔ اللہ سے ڈرتے رہو جس کے نام پر تم ایک دوسرے سے سوال کرتے ہو اور قطع رحمی سے (بچو)۔ یقیناً اللہ تم پر نگران ہے۔ اے اہل ایمان! اللہ سے ڈرو اور سیدھی (پچی اور کھڑی) بات کہو۔ اللہ تھمارے اعمال سنوار دے گا اور تھمارے گناہوں کو معاف فرمادے گا۔ جس نے اللہ اور اس کے رسول کی اطاعت کی، یقیناً اس نے عظیم کامیابی حاصل کر لی۔“



① ((مسلم 'الجمعۃ' بابا تخفیف الصلة و المخطبة' حدیث ۸۶۸ و ۸۶۷۔ والمسانی '۳۲۷۸))

② ((رواہ الاربعۃ واحمد والدارمی و روی البغوى في شرح السنۃ مشکراة مع تعلیقات الابانی 'الکفاۃ' باب اعلان النکاح.....وقال الابانی حدیث صحیح۔))

تنبیہات:

﴿تَعَجَّلُ سُلْطَنٌ نَسَائِيٌّ اور سند احمد میں ابن عباس اور ابن مسعود بیرون کی حدیث میں خطبہ کا آغاز (ان الحمد لله) سے ہے لہذا ((الحمد لله)) کی بجا ہے (ان الحمد لله) کہا جائے۔

﴿بیان (و من به و نتوکل علیہ) کے الفاظ صحیح احادیث میں موجود ہیں۔

﴿یہ خطبہ نکاح 'بحدار عالم و عظم و ارشاد یاد رس و قد رس' کے موقع پر پڑھاتا ہے۔ اسی خطبہ ماجست کہتے ہیں اسے پڑھ کر آدمی اپنی حاجت و ضرورت بیان کرے۔

عرض ناشر

الْحَمْدُ لِلّٰهِ رَبِّ الْعَالَمِينَ وَالصَّلٰوٰةُ وَالسَّلَامُ عَلٰى أَشَرَفِ الْأَنْبِياءِ
وَالْمُرْسَلِينَ أَمَّا بَعْدُ -
ارشادربانی ہے :

﴿ وَلَنْ تَرْضِيَ عَنْكَ الْيَهُودُ وَ لَا النَّصَارَىٰ حَتَّىٰ تَتَّبَعَ مِلَّتَهُمْ قُلْ
إِنَّ هُدًى اللّٰهِ هُوَ الْهُدَىٰ وَ لَئِنِ اتَّبَعْتَ أَهْوَاءَهُمْ بَعْدَ الذِّي جَاءَكَ
مِنَ الْعِلْمِ مَالَكَ مِنَ اللّٰهِ مِنْ وَلِيٍّ وَ لَا نَصِيرٍ ﴾ [البقرة : ۱۲۰]
”آپ سے یہود و نصاری ہرگز راضی نہ ہوں گے جب تک آپ ان کے
ذہب کے تالع نہ بن جائیں۔ آپ کہہ دیجیے کہ اللہ کی ہدایت ہی ہدایت
ہے اور اگر آپ نے باوجود اپنے پاس علم آجائے کے پھر ان کی خواہشوں کی
پیروی کی تو اللہ کے پاس آپ کا نہ تو کوئی ولی ہوگا اور نہ مددگار۔“

سیدنا ابو ہریرہ رض بیان کرتے ہیں کہ نبی اکرم صلی اللہ علیہ وسلم نے فرمایا: ”قیامت قائم نہ
ہوگی جب تک میری امت اپنے سے پہلی امتوں کی چال نہ چلے گی، بالشت برابر
بالشت کے اور ہاتھ برابر ہاتھ کے آپ صلی اللہ علیہ وسلم سے پوچھا گیا کیا فارس اور روم کی سی

چال؟ تو آپ نے فرمایا: ”ان کے سوا اور ہیں کون؟“

[صحیح بخاری، کتاب الاعتصام: ۷۳۱۹]

زیر نظر کتابچہ ”غیر مسلم تہوار“ جسے ہمارے محترم بھائی مولانا تقضیل احمد ضیغم رَضِيَ اللَّهُ عَنْهُ نے ترتیب دیا ہے اس میں مدلل انداز میں ایسے تہواروں کا رد کیا گیا ہے جو یہود و نصاریٰ اور ہندوؤں کے مذہب سے تعلق رکھتے ہیں اور آج مسلمانوں نے انھیں اختیار کر لیا ہے اللہ تعالیٰ حق کو سمجھنے اور کفر والواد سے بچنے کی توفیق عطا فرمائے۔ آمين!

محمد سیف اللہ خالد

مدیر: ”دارالاندرس“

۶۱۴۲۷ صفر

بمطابق ۱۵ مارچ ۲۰۰۶ء



بِسْمِ اللّٰہِ الرَّحْمٰنِ الرَّحِیْمِ

اشک

یہود و ہنود ازدیل سے ہی اسلام اور مسلمانوں کے خلاف سازشوں کے جال بنتے رہے ہیں ہر دور میں ان کی ریشہ دو ایسا معمول کے مطابق جاری رہیں کبھی انہوں نے علی الاعلان اسلام کو زک پہنچائی تو کبھی آستین کا سانپ بن کر وقت آنے پر یہ نہ صرف دوستانہ تعلقات توڑ لیتے ہیں بلکہ دشمن کی پیٹھ بھی ٹھونکتے ہیں یہود و ہنود ہوں یا عیسائی اسلام کو مٹانے کے لئے یہ ایک ہو جاتے ہیں لیکن مسلمانوں کے ساتھ یہ المیہ کہیے کہ ان کی نظریں مغربی تہذیب و تمدن کی جانب بڑے مرغوبانہ انداز میں اٹھتی ہیں اور یوں وہ مغربی گندگی اور بے حیائی سے اپنے دامن کو داغدار کرتے رہتے ہیں پھر اس گندگی سے اڑنے والے چھینٹے معاشرہ کے دیگر افراد کو بھی اپنے حصار میں لینے کی کوشش کرتے ہیں اس طرح گھر کے افراد ہی اغیار کے اشاروں پر رقص کرتے ہوئے معاشرے کو متعفن بنانے میں خوب کردار ادا کرتے ہیں جس کا اجتماعی نظارہ خصوصاً مغربی تہواروں پر دیکھنے میں آتا ہے حالانکہ ماضی قریب میں مسلم افراد نے جن لوگوں کو قوم کا مفکر اور لیدر ہونے کے خطاب سے نوازا انہوں نے زندگی بھر کے حاصل سے یہ نچوڑ نکلا کہ غیر مسلم قومیں مسلمانوں کے حق میں کبھی بہتر نہیں سوچ سکتیں جیسے سید عطاء اللہ شاہ بخاری رض نے فرمایا تھا:-

”میں نے پوری دنیا کی تاریخ پر غور کیا مجھے تاریخ انسانیت میں اللہ رسول ﷺ اور امت رسول ﷺ اور پوری دنیا کے سچے مسلمانوں کا فرنگی سے بڑھ کر اور اس سے بدتر کوئی اور دشمن نظر نہیں آیا یہ یا اس کا کوئی دوست غلاف کعبہ کا

لباس پہن کر، یا آب زمزم سے وضو یا چوبیں گھٹنے کر کے بھی تمہارے سامنے آئے اگر تم میرے بیٹے ہو تو قیامت تک اس کا اعتبار نہ کرنا۔“ اور شورش کاشمیری نے ایک انٹرویو میں کہا تھا:-

”میں سمجھتا ہوں کہ بچھو اور سانپ سے دوستی قائم کی جاسکتی ہے لیکن انگریز کے ساتھ دوستی کا تصور بھی میرے لئے ناقابل برداشت ہے میں انگریز کو ہر محاذ پر شکست دینے کا متنبی رہتا ہوں اگر کوئی بین الاقوامی تحریک انگریز کے خلاف چلے تو میں اس میں تن من دھن سے شریک ہوں گا یہ ٹھیک ہے کہ یہ جذبہ انتہاء پسندانہ ہے لیکن میں ایسا کرنے پر اپنے آپ کو مجبور پاتا ہوں۔“

ذر ایک لمحہ سوچئے! کیا یہ یہودی وہی نہیں جنہوں نے پیغمبر کائنات ﷺ کو زہر دے کر ہلاک کرنے کی ناپاک کوشش کی جو آخر وقت تک مدینہ میں غیر مسلم قوتوں سے گھڑ جوڑ کرتے رہے جن کی دشمنیوں، نفرتوں گندی سوچ اور منفی جذبات سے ٹنگ آ کے آنحضرت ﷺ نے انہیں خیبر سے جلاوطن کر دیا تھا جنہوں نے عبد اللہ بن سبا کا روپ بھر کے مسلمانوں میں پھوٹ ڈالی آپس میں ہی تلواروں کو بے نیام کروایا اور مسلمانوں کی شیرازہ بندی کو بکھیر کے رکھ دیا جس سے کھلنے والا فتوں کا دروازہ آج تک بند نہیں ہوا۔ اور سوچئے! کیا یہ عیسائی وہی نہیں جنہوں نے اندرس سے مسلمانوں کی آٹھ سو سالہ حکومت کا خاتمہ کر کے ان کی عزت و عظمت کو چھین لیا اور ان سے جانوروں سے بھی بدتر سلوک کیا جنہوں نے مساجد کو گھوڑے باندھنے کے لئے استعمال کیا اور غرناطہ کے بازاروں میں قرآن پاک کے ڈھیروں کو آگ لگائی جنہوں نے ہندوستان سے مسلمانوں کی ساڑھے تین سو سالہ حکومت کو ختم کیا اور بہادر شاہ ظفر کے بیٹوں کو قتل کر کے ان کے خون سے چبوٹھر کے پیا کہ ان کا انتقام ٹھٹھدا ہو جائے جنہوں نے ۱۸۵۷ء میں جنگ آزادی کے الزام میں عام بے گناہ مسلمانوں کو ان کے گھروں سے نکال کر

درختوں پر سر عام پھانسی دی جنہوں نے علماء کو جلاوطن کیا اور ہندوستان میں سلطان ٹپو شہید کے خون سے اپنے ہاتھوں کو رنگا جنہوں نے جلیانوالہ باغ میں مسلمانوں پر فائزگر کر کے انہیں ناحق قتل کیا اور جاتے ہوئے مسلم اکثریت کا علاقہ کشمیر بھی ہندوؤں کی جھوٹی میں ڈال گئے جو آج تک مسلمانوں کے سینے کا زخم بنا ہوا ہے۔

ذرا سوچئے! کیا یہ ہندو وہی نہیں جو مسلمان کو ملچھ اور ناپاک کہتے ہوئے اس کے سائے سے بھی بچتا ہے جس کے نزدیک مسلمان کا جھوٹا ناپاک ہے جنہوں نے پاکستان کی جانب ہجرت کے وقت مسلمانوں کی الماک پر قبضہ کیا مسلمان عورتوں کی چھاتیوں سے دودھ پیتے بچے چھین کر نیزوں کی اینیوں پر رکھے اور عورتوں کی عزتوں سے کھیلا جنہوں نے مہاجر کیمپوں میں پینے کے پانی میں زہر ملا کر اپنی نفرت کا اظہار کیا جنہوں نے پاکستان بننے کے بعد دریاؤں کا پانی بند کر کے زمینوں کو بخوبی کرنا چاہا اور پاکستان کو ختم کرنے کے لئے رات کی تاریکی میں اس پر حملے کا منصوبہ تیار کیا وہ ہندو جو آج کشمیری بہن کے سر سے دوپٹہ کھینچ کر یوں نعرہ زن ہوتا ہے بلا و محمد بن قاسم کو آج کہاں ہے؟.....

گویا کہ کفر کی تاریخ ہی اسلام دشمنی کی داستان ہے اور کفر کا منشور ہی اسلام کو مٹانا ہے خواہ اسے طاقت و قوت سے مٹایا جائے یا اسلامی روایات و اقدار کو ختم کر کے سینوں میں مغربی انداز و اطوار کو بھرا جائے بالفاظ دیگر اس وقت اسلام اور کفر میں دو طرح کی جنگ جاری ہے ایک قوت و اسلحہ کی جنگ اور دوسری نظریاتی جنگ اور نظریاتی جنگ یہ ہے کہ مسلمانوں کو اپنی رسومات اور تماثل بینیوں کا اس قدر دلدادہ بنادو کہ ان کا نام تو مسلمان رہے لیکن شکل و صورت طرز زندگی اور طرز فکر مغربانہ ہو جائے وہ مغربانہ انداز میں سوچیں مغربانہ رنگ میں بولیں ان کی تقریبات ہماری ہی زندگی کی عکاس ہوں تاکہ ہمیں یہ کہنے میں آسانی ہو جائے۔

وضع میں تم ہو نصاری تو تمدن میں ہنود
یہ مسلمان ہیں کہ جنہیں دیکھ کے شرمائیں یہود
اور آج ڈش، کیبل، دی سی آر ہندوستان رسمات، مغربی تہوار اور ذرا لئے ابلاغ کے
مجموعی کردار کو دیکھ کر کہا جا سکتا ہے کہ شاید ہم نظریاتی جنگ ہار رہے ہیں اپنے ہاتھوں
سے ہم اسلامی شعور کا گلا دبارہ ہے ہیں، اور جدید سوسائٹی کا فرد کھلانے کے شوق میں
مغربیت ہم میں پروان چڑھ رہی ہے ذرا دیکھنا..... یہ جدت پسندی کہیں ہمیں بے
غیرتی کے گڑھے میں نہ گردے اور ہمارا رشتہ و تعلق اسلام سے منقطع نہ کر دے وائے
ناکامی کہ ہم مغرب سے ان چیزوں کو ڈھونڈ ڈھونڈ کر اپنی حیات میں داخل کر رہے ہیں
جن کا تعلق بے حیائی اور گندگی سے ہے اور ان آلاتوں سے دامن داغدار کر کے
بجائے اس پہ نادم و شرمسار ہونے کے اسے روشن خیالی سمجھ رہے ہیں ہاں آج بے
غیرتی کا نام غیرت مندی رکھ دیا گیا ذلت و رسائی کو عزت و قار سمجھا جانے لگا غلاظت
کی پوٹ کو روشن طرز حیات کے اصولوں کا نام دے دیا گیا حالانکہ مسلمانوں کے پاس
تہذیب و تمدن کے ایسے روشن اور درخشندہ نمونے موجود ہیں جن کی مثال پیش کرنے
سے دنیا قادر ہے لیکن

مانگتے پھرتے ہیں اغیار سے مٹی کے چراغ
اپنے خورشید پہ پھیلا دیئے سائے ہم نے

اور مغرب کی نقلی میں ان کے تہواروں کو بھی منانا شروع کر دیا حالانکہ جتنا ہے
حیائی کا مظاہرہ ان تہواروں میں ہوتا ہے مسلمان اگر گریبان میں منہ ڈال کر سوچے تو
اس کی نگاہیں مارے شرمندگی کے زمین میں گڑھ جائیں لیکن شاید ضمیر سوچے جبھی تو
اس کا احساس نہیں ہوتا اگر یہی حالت رہی تو بجا طور پر کہا جا سکتا ہے۔

یہ کچھ دن کی بات ہے اے مرد ہوش مند
 غیرت نہ تجھ میں ہو گی نہ زن اوٹ چاہے گی
 اگر ان مغربی اور ہندو وانہ تہواروں کی تاریخ کو دیکھیں کہ ان کا
 آغاز کن حادثوں اور المیوں سے ہوتا ہے تو ایک مسلمان ذہن بہت کچھ سوچنے پر
 مجبور ہو جاتا ہے آج ان مغربی تہواروں نے ہمارے ہاتھوں سے تواریخیں کر ان
 میں ساز و مزایمہ کپڑا دیئے مسلم نوجوانوں کے جسم جہادی ٹریننگ کی بجائے طبل کی
 آواز پر تھرکنے لگے انگلیاں رباب کی تاروں سے کھیلنے لگیں اور جب کسی قوم سے
 جذبہ جہاد مفقوڈ ہو جائے اس کی شامیں رنگین ہونے لگیں اور دن میخانوں میں بسر
 ہوں تو وہ قوم تباہی کے دھانے پر پہنچ جاتی ہے اور یہ مغربی اور ہندو وانہ تہوار آہستہ
 آہستہ بھولے نوجوانوں کو اسی تباہی کی جانب لے جا رہے ہیں۔ اس دردناک
 صورت حال کو دیکھ کر میں نے مغربی اور ہندو وانہ تہوار کا تاریک پس منظر آپ کے
 سامنے رکھ دیا ہے اللہ رحیم و کریم سے دعا ہے کہ اس مختصر سے کتابچہ کو اصلاح
 معاشرہ میں مدد و معافون بنائے۔

تفصیل احمد ضیغم



بسنت بہار بے حیائی کا بازار

عقائد و نظریات کے علاوہ جس چیز سے کوئی قوم دوسرا قوم سے جدا گانہ حیثیت اور امتیازی شان کو برقرار رکھ سکتی ہے وہ اس کی تہذیب و ثقافت اور طرز تہدن ہے عقائد اور تہذیب کا آپس میں گہرا رشتہ ہے ان میں سے کسی ایک سے قوم ہاتھ دھو بیٹھے تو اس کی امتیازی شان ختم ہو جاتی ہے عقائد و نظریات کی بنیادوں پر تہذیب و ثقافت کی عمارت کھڑی ہوتی ہے اگر کوئی قوم اپنی تہذیب کو چھوڑ کے دوسروں کے طرز حیات اور ہمن سہن کے طریقوں کو اپنالے تو کہا جاتا ہے کہ اس کے پاس محض عقیدہ ہی ہے زبانی دعوے ہیں عمل کچھ نہیں لوگ اسے اسی قوم کا فرد سمجھیں گے جس کے طور طریقوں کو اس نے اختیار کر لیا ہے مثال کے طور پر اگر کوئی ہندو مسلمانوں کی مسجد میں نماز پڑھے روزے رکھ لباس مسلمانوں جیسا پہنے اس کے اٹھنے بیٹھنے کا انداز مسلمانوں جیسا ہو تو لوگ اسے مسلمان ہی سمجھیں گے بالکل اسی طرح اگر کوئی مسلمان ہندو وادی عقیدہ تو مسلمان ہے لیکن عملاً ہندو ہے اور تفہم ہے آج ہماری مسلمانیت پر کہ ہندو نے تو اسلام کے ساتھ اپنی نفرت کو برقرار رکھا انہوں نے مسلمان کو ناپاک قرار دیا کہ یہ لیچھے ہے اس کا جھوٹا کھانا پینا حرام ہے اگر اس کا سایہ کسی ہندو پر پڑ جائے تو وہ پلید ہو جاتا ہے مگر کفر کے ساتھ اسلام کی جو عداوت ہونی چاہئے تھی مسلمان اسے قائم نہیں

رکھ سکے چاہئے تو تھا کہ وہ کفر کی رسم سے دلی نفتر رکھتے اس سے سرعام بیزاری کا اظہار کرتے آج یہ بتانے کی ضرورت نہیں رہی کہ بنت ہندو و انہ رسم ہے لیکن جب اس کے خلاف کچھ شرفاء نے زبان کھولی تو اخبارات پر دانشوروں نے بنت رسم کے حق میں دلائل دینے شروع کر دیئے مثلاً اس سے سینکڑوں لوگوں کا کاروبار وابستہ ہے وہ اس ذریعہ سے روزی حاصل کرتے ہیں ڈور لگانے والے مانجھا لگانے اور ڈور کی پنی لگانے والے پنگیں تیار کرنے والے غرضیکہ کتنے ہی لوگوں کا اس سے روزگار وابستہ ہے۔

ان عقل کے اندھوں سے کوئی ذرا سوال تو کرے اگر روزی بننے والی ہر چیز جائز ہے تو پھر چکلوں کو بری نظر سے کیوں دیکھا جاتا ہے کیا ان سے لوگوں کا روزگار وابستہ نہیں ہے مثلاً دلال بے چارے محنت کرتے ہیں کتنے ہی لوگوں کا گاہک ڈھونڈ کر لانے میں روزگار ہے پھر ہیرا منڈی کی طوائفوں کا بناو سنگار کرنے والے ان کے لئے پان سگریٹ لانے والے ان کو گاہکوں تک پہنچانے والے کیا روزی کی تلاش میں ان کو ٹھوٹوں کو مزید پھیلنا اور جاری رہنا چاہئے؟ پھر دیکھئے! کتنے ہی لوگوں کا روزگار شراب سے وابستہ ہے بھی جلانے والے کشید کرنے والے بوتوں میں بھر کے گاہکوں تک پہنچانے والے کیا اس طرح سے شراب اب جائز ہو گئی ہے؟

پھر کہتے ہیں بنت ایک تفریح کا دن ہے تو کیا چکلوں میں جانا اور شراب پینا تفریح نہیں؟ ان کو بری نظر سے کیوں دیکھا جاتا ہے؟ پھر کھول لوگروں میں چکلے اور شراب کی بھٹیاں..... جتنے نقصانات مالی، جانی اور اخلاقی اعتبار سے بنت کے ہیں ایک پسمندہ اور مقروظ قوم تو ان کا بوجھ اٹھانے کی ویسے ہی متحمل نہیں فضول خرچی اس میں سب سے زیادہ ہوتی ہے جبکہ ارشادربانی ہے۔

﴿إِنَّ الْمُبَدِّرِينَ كَانُوا إِخْوَانَ الشَّيَاطِينَ﴾

”فضول خرچی کرنے والے شیطان کے بھائی ہیں۔“

لاہور سے چھپنے والے ایک جریدہ نے اس فضول خرچی کا مختصر ذکر یوں کیا ہے۔

”بست نائٹ تو حد ہی ہو گی سارا لاہور روشن تھا کوئی آباد اور مسجدیں ویران تھیں شہر میں اوپری چھتیں ایک رات کے لئے لاکھوں میں بکیں گوالمنڈی میں ایک چھت تین لاکھ روپے میں ایک رات کے لئے فروخت ہوئی پاکستان کے قومی پرلیس نے بھی بے حیائی کے اس مظاہرے میں اپنا حصہ ڈالنا ضروری خیال کیا اور اگلے روز رکمیں ایڈیشن شائع کئے گئے جن میں خواتین پاکستان اور مردان پاکستان ہندووانہ رنگ کے لباس زیب تن کے غیر ملکی مہمانوں کے ہمراہ چھتوں پر رقصان اور شراب میں غلطان پنگلیں اڑا رہے تھے اس روز لاہور شہر میں شراب کے نرخ کئی گنا بڑھ گئے اور شراب کم یاب ہو گئی طوائفیں بک کر کے گھر میلو خواتین کے ساتھ کوٹھوں پر کھڑی کر دی گئیں اس روز ہندو جیت گئے مسلمان ہار گئے اس روز بے حیائی اپنی فتح پر مسکرا رہی تھی۔“ [الاخوه مارچ ۲۰۰۷ء]

غور فرمائیے ایک غریب قوم کے افراد اپنی بربادی کا جشن یوں منا رہے ہیں کہ لاکھوں روپیہ کاغذی پنگلوں پر ضائع کیا اور لاکھوں روپے چھتوں کی خرید فروخت میں ضائع کر دیئے پھر بے شرمی اور بے حیائی کے وہ مظاہرے کئے کہ غیرت و محیت سر پیٹ کے رہ گئی اور اس پر مستزادیہ کہ ملک و ملت کا کروڑوں روپے کا نقصان کیا۔

ایک ہندو کی زبان سے اس بربادی کو سنئی:

”میں لاہور کے جس علاقہ میں ٹھہرا ہوا تھا وہاں سارا سارا دن بجلی کی آنکھ مچوںی جاری رہی بجلی کے تاروں کا بار بار آپس میں ٹکرانا وقٹے وقٹے سے دھماکوں کی آوازیں لائٹ بند، پانی بند، مسجدوں میں وضو کیلئے پانی نہیں، چھتوں پر عجیب قسم کا شور۔ بار بار بجلی کے جھکٹوں سے اکثر کے ٹی وی، فرنچ،

موڑیں اور پکھے وغیرہ جل گئے کوئی ایک بھی اس زیادتی کے خلاف آواز نہ اٹھا سکا ہرگھر خود اس جرم میں ملوث تھا خود واپڈا والوں کا گزشتہ سال ۳ گریڈ اسٹیشنوں میں آگ لگنے سے ۱۱ کروڑ کا نقصان ہوا۔“

[واہ رے مسلمان، ص ۳]

شاید احساس سود و زیاب ختم ہو گیا و گرنہ کیا ایسی قوم کو اپنی بر بادی کا جشن منانا زیب دیتا ہے جس کا بال بال غیر ملکی قرضوں میں جکڑا ہوا ہو اور جنہیں صفحہ ہستی سے مٹانے کے لئے غیر مسلم قومیں بھی متھد ہو چکی ہوں ایسے میں ہم ہندو و انہ رسم سے اپنی مالی اور افرادی قوت کا اپنے ہاتھوں گلا گھونٹ رہے ہیں کتنی ہی جانیں اس گندی رسم میں ضائع ہو جاتی ہیں چند ایک مثالیں ملاحظہ کیجئے:-

”اس سال لاہور میں یا سر نامی ایک بچے کے گلے میں پینگ کی ڈور پھرنے سے شہ رگ کٹ گئی اور باپ کے ہاتھوں میں ہی وہ بچہ جاں بحق ہو گیا۔“

[نوائے وقت، فروردی ۲۰۰۴ء]

”نوجوان میاں بیوی سڑک پر موڑ سائیکل پر سوار جا رہے تھے کہ ایک پینگ کی ڈور گلے میں پھرنے سے بیوی کی شہ رگ کٹ گئی جو نبی موڑ سائیکل کنٹرول سے باہر ہوئی دونوں میاں بیوی سڑک کے درمیان میں گرے اور پیچھے سے آنے والی ایک تیز رفتار دیگن نے دونوں کا کام تمام کر دیا۔“

[واہ رے مسلمان، ص ۳]

اس کے علاوہ چھتوں سے گرنے، فائزگ سے ہلاک ہونے اور بھاگتے ہوئے گاڑیوں تلے کچل کر ہلاک ہونے کے بیسیوں واقعات ہمارے کانوں سے ٹکراتے اور ہماری آنکھوں کے سامنے رونما ہوتے ہیں اس کے باوجود ایک ایسی گندی رسم جس میں سوائے نقصان کے کچھ ہے ہی نہیں ہم نے اسے سینے سے لگا رکھا ہے۔

اور پھر اپنی دینی غیرت کا اندازہ کیجئے کہ بستت کا میلہ جمعہ کے مبارک دن بپا ہوتا

ہے اگر ایک علاقہ میں خرافات کا یہ بازار ختم ہوتا ہے تو دوسرے جمعہ کو اور شہروں میں شروع ہوتا ہے یوں ایک شہر کے پنگ باز دوسرے علاقے میں جا گھستے ہیں اس طرح مہینہ بھر بے حیائی کا بازار گرم رہتا ہے چھتوں پر باقاعدہ ڈانس اور شور و گل کے مناظر دکھائی دیتے ہیں خطبہ جمعہ کے مقابل ڈیک کی پر شور آواز اور باجوں کی قبیح آوازیں سنائی دیتی ہیں اور یوں اسلامی تعلیمات کا مذاق اڑاتے ہوئے اس بات کا ثبوت دیا جاتا ہے۔

چھتوں پر اس انداز سے چھنکی پائل
 جس کی آواز میں آوازِ اذان ڈوب گئی
 اور اس قدر شورِ مچائی رہیں عشرت گاہیں
 جس میں مظلوم کی آہ و فغان ڈوب گئی
 اے کاش ڈیک کی آواز پر تھرکنے والے یہ جسم جان سکیں کہ ان کے پاؤں قومی
 غیرت کی مردہ لاش پر حرکت کر رہے ہیں اور ان کے ہاتھ فضاؤں میں پتھنگوں کو بلند
 نہیں کر رہے بلکہ اسلام کے مقابلے میں ہندو تہذیب کو بلند کر رہے ہیں اور وہ بلند
 چھتوں پر کھڑے ہو کر دوسریں کے گھروں میں نہیں جھامک رہے بلکہ اپنی ماڈل بہنوں
 کے ڈوپٹے چھین کے انہیں پاؤں تلنے پاماں کر رہے ہیں اور وہ بسنت کی رات کو
 قمقوں سے روشن نہیں کر رہے بلکہ اسلام کی چادر سے روشنیوں کو نوج نوج کر پھینک
 رہے ہیں اور وہ جمعہ کے دن مسجدوں سے گونجنے والی قال اللہ و قال الرسول ﷺ کی
 آوازوں کے مقابل باجوں کے شور میں پیچا نہیں لڑا رہے بلکہ مندروں کی گھنثیاں بجا
 رہے ہیں یہ دیکھ کر رہ رہ کے دل میں یہ سوال اٹھتا ہے۔

کون ہے تارک آئین رسول ﷺ مختار
 مصلحت وقت کی ہے کس کے عمل کا معیار

کس کی آنکھوں میں سما ہے شعائرِ اغیار
ہو گئی کس کی نگاہ طرزِ سلف سے بیزار

بسنت کی تاریخی حیثیت :

ماضی میں سیالکوٹ شہر کے ایک مدرسہ میں زیر تعلیم ہندو طالب علم حقیقت رائے باکھل پوری نے مسلمان لڑکوں کے سامنے رسول اللہ ﷺ اور سیدہ فاطمہؑ کی شان میں نازیبا الفاظ استعمال کئے اس جرم پر حقیقت رائے کو گرفتار کر کے عدالتی کارروائی کے لئے لاہور بھیجا گیا اس واقعہ سے پنجاب کی غیر مسلم آبادی کو شدید دھچکا لگا کچھ ہندو افسر گورنر پنجاب زکریا خان کے پاس گئے کہ حقیقت رائے کو معاف کر دیا جائے لیکن زکریا خان نے کوئی سفارش نہ سنی اور سزاۓ موت کے حکم پر نظر ثانی سے انکار کر دیا چنانچہ مجرم کو پہلے ایک ستون سے باندھ کر کوڑوں کی سزا دی گئی اور پھر اس کی گردن اڑادی گئی اس واقعہ سے پنجاب کی غیر مسلم آبادی کو شدید رنج پہنچا حقیقت رائے کی یادگار مرہٹی کوٹ خواجہ سعید لاہور میں ہے اب یہ جگہ ”بادے دی مرہٹی“ کے نام سے معروف ہے۔ اسی جگہ سے ایک ہندو رئیس کالورام نے گستاخ رسول ﷺ کی حکومت رائے کی یاد میں بسنت میلے کا آغاز کیا راجہ رنجیت سنگھ کے بعد انگریز حکومت ۱۸۸۰ء میں حقیقت رائے کی سماڈھی کو با غلبانپورہ بھوگی والی میں ارائیوں سے زمین خرید کے مندر بنادیا گیا ہندو، سکھ بسنتی کپڑے (شہیدی لباس) پہن کر یہ میلہ مناتے اور اسلام کو بدنام کرنے کی غرض سے بسنت کا تہوار مناتے تھے۔

[از ڈاکٹر بی ایس نجار۔ Punjab Under the later Mughals Page-No-279]

یہی واقعہ تاریخ لاہور از سید عبد اللطیف صفحہ ۳۲۲ پر درج ہے گویا آج بسنت کا تہوار منانا درحقیقت سیدہ فاطمہ رضی اللہ تعالیٰ عنہا کی توہین و تذلیل کی تقریب میں شامل ہونے کے متراوٹ ہے اور آج کوئی شخص اپنی ماں، بیٹی، یا بہن کی توہین تو

برداشت نہیں کرتا کیا رسول اللہ ﷺ کے گھرانے کی عزت و عصمت اتنی سستی ہے کہ مسلمان اپنے سامنے ایسی تقاریب کو برداشت کرتا پھرے۔

شور ہے ہو گئے دنیا سے مسلمان نابود
ہم یہ کہتے ہیں کہ تھے بھی کہیں مسلم موجود
قیام پاکستان سے قبل لاہور میں ہندو اور مسلمان اکٹھے آباد تھے اور بنت کا آغاز
بھی کوٹ خواجہ سعید لاہور سے ہی ہوا تھا تاریخ لاہور پہ لکھی جانے والی معتبر کتابوں
سے اس بات کا ثبوت ملتا ہے کہ بنت خالص ہندو و انہ تہوار ہے مثال کے طور پر یونس
ادیب کی کتاب ”میرا شہر لاہور“ کا ایک اقتباس پیش خدمت ہے۔

”لاہور شہر کی زندگی میں بنت سے رنگینیاں بھر جاتی تھیں اس سے پندرہ یا
ہیں دن پہلے ہندو لوہڑی کا تہوار مناتے تھے جسے بنت کی ریہر سل کا نام
دیا جاسکتا ہے لوہڑی پر لاہور کے حلوائی اور دوسرے دکاندار خاص طور پر
چڑوے، رویڑیاں اور بتاشے تیار کرتے تھے سارا دن بازاوں میں چہل
پہل ہوتی تھی پنگوں اور ڈور کی خرید و فروخت ہوتی اور رات کے آنگن
میں جب شام اپنے قدم رکھتی تو بازاروں، محلوں اور چوکوں میں لکڑی کے
الاؤ روشن ہو جاتے ہندو عورتیں اور بچے لوہڑی کے روشن الاؤ دیکھنے کے
لئے گھروں سے باہر آ جاتے یہ الاؤ صبح تک روشن رہتے اور صبح ہوتے ہی
لاہور میں زبردست پنگ بازی شروع ہو جاتی۔“ [میرا شہر لاہور، ص ۲۷]

معلوم یہ ہوا کہ لوہڑی کے میلہ سے متصل بعد بنت کا آغاز ہوتا جس کا ساز و
سامان لوہڑی میلہ سے ملتا تھا فروروی کے آخر میں بنت کا آغاز ہوتا تھا لوگ پیلے
کپڑے پہننے، گھروں میں پیلا حلہ اور پیلے چاول پکاتے بچے اور نوجوان پنگنیں
اڑاتے دہلی میں آج بھی بولا نامی ایک مندر ہے جس میں کالا دیوی کی مومن

بست کے روز ہندو کا لادیوی کے اس مندر میں گوئے کے پیلے پھولوں کا ایک ڈھیر لگا دیتے ہیں اور خاص پوجا کرتے ہیں۔ بُنتی رنگ کے کپڑوں کے متعلق یونس ادیب قطراز ہیں:-

”ہندو مکانوں کی چھتوں پر بُنتی اوڑھنیوں والی عورتیں اور لڑکیاں آ جاتیں اور شہر کی چھت پر جیسے بُنتی پھولوں کی کیاریاں اگ آئی ہوں اس روز سکھ لڑکے بھی بُنتی گپڑیاں باندھتے تھے اور نیلے آسمان کے سمندر میں رنگ برلنگی پینگیں کشتوں کی طرح تیرتی ہوئی نظر آتی تھیں۔“

اور اس دن کی بے حیائی ملاحظہ کیجئے جو اس وقت بھی موجود تھی۔

”کئی ہندو سکھ لڑکیاں سارا سارا دن کوٹھوں پر بست مناتی تھیں اس روز انہیں کوٹھوں پر آنے سے کوئی نہیں روک سکتا تھا لیکن مسلمان گھروں کی مائیں اپنی بیٹیوں کو چھت پر سے اتار کر نیچے لے جاتی تھیں انہیں بست کے روز چھتوں پر آنے کی اجازت نہیں تھی۔“ [میرا شہر لاہور، ص ۲۸، ۱۲۹]

ہندو و انہ رسم و رواج پر لکھی جانے والی قدیم کتاب جو محمد غزنوی کے دور میں لکھی گئی اس کا ایک اقتباس پڑھیے:

”اس مہینے میں استواء ریعنی ہوتا ہے جس کا نام بست ہے ہندو لوگ حساب سے اس وقت کا پتہ لگا کر اس دن عید کرتے ہیں اور بہنوں کو کھانا کھلاتے ہیں جیٹھ کے پہلے دن جو اجتماع کا دن ہے عید کرتے ہیں اور نیا گلہ تبر کا پانی میں ڈالتے ہیں۔“ [کتاب الہند الیہ و نی، ص ۳۶۷]

استواء ریعنی کا مطلب موسم بہار ہے ہندو لوگ بہار کی آمد پر جشن منایا کرتے تھے جو آہستہ آہستہ پینگ بازی کو بھی اپنے ساتھ شامل کرتا چلا گیا۔

اسی بستت کی جھلک ذرا سکھ دور میں دیکھئے:

”لوگوں کو ابھی تک یاد ہے کہ اس جگہ مہاراجہ رنجیت سنگھ کے دور میں بستت پر کس قدر جشن ہوتا تھا جب عیش پسند مہاراجہ اس کے سردار اور فوجی دستوں کے علاوہ ہر کوئی زرد پوشانک میں ملبوس ہوتا تھا اور مہاراجہ اس خانقاہ پر حاضری کے وقت ۱۱۰۰ روپیہ اور دوزرد شالوں کا جوڑا بطور نذرانہ پیش کرتا تھا۔“ [تاریخ لاہور، عبداللطیف، ص ۲۶۰]

ایک انگریز مورخ الیگزینڈر بریز نے مہاراجہ رنجیت سنگھ کے زمانے میں لاہور میں منائی جانے والی بستت کا ذکر کریوں کیا ہے:

”بستت کا تہوار جو بہار کا تہوار تھا ۲۶ فروری کو بڑی شان و شوکت سے منایا گیا رنجیت سنگھ نے ہمیں اس تقریب میں مدعو کیا اور ہم اس کے ساتھ ہاتھیوں پر سوار ہو کر اس میلہ کی بہار دیکھنے چلے جو بہار کا خیر مقدم کرنے کے لئے سجا یا جاتا ہے لاہور سے میلہ تک مہاراجہ کی فونج دور دی کھڑی تھی۔ مہاراجہ کا شاہی خیمر کے درمیان ایک شامیانہ تھا جس کی مالیت ایک لاکھ روپے تھی اور اس پر موتیوں اور جواہرات کی لڑیاں آؤیں اس تھیں اس شامیانہ سے شاندار چیز اور کوئی نہیں ہو سکتی مہاراجہ نے بیٹھ کر پہلے گرنٹھ صاحب کا پاٹھنا پھر گرنٹھی کو تھائے دیئے اور مقدس کتاب کو دس جزدانوں میں بند کر دیا گیا سب سے اوپر جزدان بستی مجمل کا تھا اس کے بعد مہاراجہ کی خدمت میں پھل اور پھول پیش کئے گئے جن کا رنگ زرد تھا بعد ازاں امراء، وزراء افران آئے جنہوں نے زر درنگ لباس پہن رکھے تھے انہوں نے نذریں پیش کیں اس کے بعد طوالوں کے مجرے ہوئے۔“

[نقوش لاہور نمبر، ص ۷۳]

معلوم ہوتا ہے کہ سکھ بھی بنت کے دن کو اپنا مذہبی دن سمجھتے تھے اسی لئے رنجیت سنگھ نے اس دن گرنجھ صاحب کا پاٹھ سن کر مقدس کتاب کو جز دانوں میں بند کیا۔ دور حاضر کے نامور صحافی رانا شفیق خان پسروری اپنے حالیہ سفر نامہ بھارت کا تذکرہ کرتے ہوئے لکھتے ہیں:-

”گزشتہ سال جنوری میں اللہ آباد (بھارت) کے مقام پر جو مہا کنبھ میلہ ہوا اس میں بڑے بڑے اچاریوں نے شہ گھڑیوں کی تقسیم کی تھی اس کے مطابق ۲۹ جنوری کے روز ”بنت پچھی“ کا تہوار منایا گیا میں نے خود اپنی آنکھوں سے اس روز دہلی کی پرانی سبزی منڈی کے پاس بنت کا مذہبی جلوں دیکھا تھا جو کالی کے مندر کی طرف جا رہا تھا اس طرح میں نے آگرہ کالج کے پرنسپل سے بنت کے بارے میں پوچھا تو اس نے بتایا کہ ”بنت پچھی ماگھ“ یا بھاگوں کے مہینہ میں منائی جاتی ہے اس دن گاؤں گاؤں جگہ جگہ میلے لگتے ہیں سرسوتی اور کالکا دیوی کی پوجا کی جاتی ہے بچے بزرگ اور عورتیں وغیرہ پیلے کپڑے پہننے ہیں گھروں میں پیلا حلوا اور پیلے چاول پکائے جاتے ہیں بچے اور نوجوان پینگیں اڑاتے ہیں چاروں طرف خوشحالی اور خوشی کا ماحول رہتا ہے۔ آگرہ کے پرنسپل کے اس بیان سے صاف ظاہر ہو گیا کہ ہندو اس تہوار کو مذہبی انداز میں مناتے ہیں دہلی میں مجھے وہ مندر بھی دکھایا گیا جہاں لوگ بنت کے روز خاص اہتمام سے جاتے ہیں۔“ [ھفت روزہ الحدیث، ۱۹ اذی الجھ، ۱۳۲۳]

اس ساری بحث سے نتیجہ یہ لکھتا ہے کہ بنت خالصتاً ہندوووں نہ رسم ہے اس کا منانا مسلمان کے لئے جائز نہیں اس لئے کہ اس میں تشبیہ بالہنود ہے اس میں مال و جان کا ضیاع ہے اخلاقیات کا بگاڑ ہے اور اس کی ابتداء پیغمبر کائنات ﷺ کی گستاخی سے ہوتی ہے لیکن ہمیں افسوس اس بات پر ہے کہ پاکستان کے حکمران خود اس بنت

کے منانے کی ترغیب دے رہے ہیں پتہ نہیں ہماری اندیسا سے جنگ کس بات پر ہے حکومتی سطح پر بست کی حوصلہ افزائی کی جاتی ہے اس بارے میں چند رسالوں کے ذرا تاثرات پڑھئے جن سے محسوس یہ ہوتا ہے کہ شاید بست ہندوؤں کا نہیں ہمارا سرکاری تہوار ہے۔

اس سال بست کی آمد سے تقریباً میں روز قبل ہی شہر میں بست کے استقبال کی تیاریاں شروع ہو چکی تھیں لاہور کے ایک بیورو کریٹ بے حیائی کے اس سلسلے کو مکمل پلان کر رہے تھے ہر طرف بست بست ہو رہی تھی پورے شہر میں آتش بازی کے پروگرام تشكیل دیئے گئے تھیں دو سے تین دن مسلسل اس بے حیائی کو اور اس سلسلے میں ہونے والے پروگرام کو نشر کر رہا تھا اس طوفان بد تیزی میں دوسرے شہروں کو شریک کرنے کی بھی کوشش کی گئی ملتان اور راولپنڈی سے خصوصی بست ٹرین چلائی گئی حیاء دار اور سنجیدہ ذہن رکھنے والے لوگ اس شور و غوغہ پر حیران و پریشان تھے کچھ سمجھ نہیں آ رہا تھا کہ آخر حکمران وقت کو کیا ہو گیا ہے ان کا ہدف کیا ہے اور یہ لوگ چاہتے کیا ہیں؟ [الآخرہ مارچ ۲۰۰۵ء]

اس سال ستم بالائے طاق یہ ہے کہ بست کا فریضہ حکومت کی سربراہی میں سرانجام دیا جا رہا ہے۔ کامران لاشاری ریس کورس میں ہفتہ بھر بست منانے کی تیاریاں کر رہے ہیں جسے جشن بہاراں کا نام دیا گیا ہے اس ٹورنامنٹ میں سب سے زیادہ پنگلیں لوٹنے والے کو ”مسٹر لٹیرا“ ۲۰۰۵ء کا خطاب دیا جائے گا لاہور کے بارونق چوکوں میں بڑی بڑی پنگلیں نصب کی جائیں گی۔ [ترجمان الحدیث فرودی ۲۰۰۵ء]

یہ اس قوم کے محافظوں کا حال ہے کہ قوم کے سرمایہ کو فضول خرچیوں اور عیاشیوں پر ضائع کر رہے ہیں اور خود کو مجاهد یا غازی کے مقدس لفظ سے ملقب کرنے کی بجائے لٹیرا بننے میں مقابلے ہو رہے ہیں۔

ہر کوئی مست مے ذوق تن آسانی ہے
تم مسلمان ہو؟ یہ اندازِ مسلمانی ہے؟

وہی ہندو جو آج کشمیر میں مسلمان بہنوں کی عصموں سے کھلیل رہا ہے معصوم بچوں سے ان کا قسم چھین رہا ہے بوڑھوں کی داڑھیوں کو نوچ رہا ہے مسجدوں کو گرا کے ان کی جگہ مندر تعمیر کرنے کے منصوبے بنارہا ہے اور ہماری مسلمانیت یہ ہے کہ ہم ان کے تہوار منا کے ہندو مت کو فروغ دے رہے ہیں اور جب ایک مسلمان کسی کافر کی پیروی اور نقل کرتا ہے تو وہ یقیناً اپنے دل میں اس کے لئے نرم گوشہ رکھتا ہے یوں ایک طرف اس کا دل غیر مسلموں کی محبت والفت کی آما جگاہ بن جاتا ہے اور دوسری جانب اس کے دل میں پر ہیز گار متنقی اور شرعی احکام کے پابند مسلمانوں کے خلاف شدید نفرت پیدا ہو جاتی ہے۔



ویلنٹائن ڈے

(Valentines Day)

انسان کو اللہ رب العزت نے اشرف الخلوقات بنایا ہے اور اس کو عقل و خرد جیسی نعمت سے نواز کے دیگر مخلوقات سے ممتاز کر دیا انسان کا بڑا بلند معیار ہے لیکن جب اسی انسان سے شرم و حیا چھن جائے تو اس میں حیوانیت در آتی ہے۔ پھر اپنی ہی بہن یا بیٹی کے سر سے آنچل کھینچتے ہوئے اس کے ضمیر پر ہلکی سی خراش تک نہیں آتی اسی لئے رسول اللہ ﷺ نے فرمایا ہے:

«إِذَا لَمْ تَسْتَحِيْ فَأَصْنَعْ مَا شِئْتَ» [بخاری کتاب الادب]

”جب تجھ میں شرم نہ رہے تو جو چاہے کر“

اور مغرب کے مادر پدر آزاد معاشرے کی ہمیشہ سے یہ کوشش رہی ہے کہ انسان سے شرم و حیا اور غیرت کو چھین کے جنسی تسلیم میں اسے حیوانوں کے برابر لاکھڑا کیا جائے تاکہ ماں بہن اور بیٹی یا بیوی کے درمیان مقدس رشتہوں کی جودیوار میں کھڑی ہیں ان کو گردایا جائے انہی سازشوں کی ایک کڑی ویلنٹائن ڈے ہے اور پاکستان میں بھی اس دن غیر شادی شدہ نوجوان طبقہ میں غیر معمولی جوش و خروش دیکھا گیا ہے حتیٰ کہ انگریزی اخبارات کے علاوہ اردو کے اکثر اخبارات نے بھی اس روز ویلنٹائن ڈے کے فناشی اور بے غیرتی پر بنی فلسفے کو اجاگر کرنے میں خاصاً کردار ادا کیا ہے اور

جتنا ہے حیائی کا اجتماعی مظاہرہ اس دن کیا جاتا ہے شاید مغرب سے درآمد شدہ ہے حیائی کے تہواروں میں سے کوئی دن بھی اس سطح کو نہیں پہنچ سکا ہوگا اور سب سے بڑی اس گندگی کی دلیل یہ ہے کہ اگر کسی شریف آدمی کی بہن یا بیٹی اس سے پوچھتی ہے کہ یہ ویلنٹائن ڈے کیا ہوتا ہے اور کیسے منایا جاتا ہے تو شاید وہ جواب دینے کی بجائے شرم سے گردن جھکا لے ہم پہلے تو بتائیں گے کہ اس دن کو کس انداز سے منایا جاتا ہے پھر اس کی تاریخ اور اس کے ناقص آپ کے سامنے رکھیں گے۔

ویلنٹائن ڈے منانے کے مختلف انداز:

۱۳ فروری کو خواتین و حضرات ایک دوسرے سے محبت کے اظہار کے لئے یہ دن مناتے ہیں ضروری نہیں کہ جس سے محبت کا اظہار کرنا ہے اس سے شناسائی ہی ہو کوئی بھی شریف زادی ہو کسی بھی معزز خاندان کی عزت ہو اس دن اس سے محبت کے اظہار کی گویا اجازت مل جاتی ہے اور طریق کاری یہ ہے کہ گلاب کے پھول کو ایک عشقیہ کارڈ کے ساتھ نہیں کر کے اپنے محبوب یا محبوبہ کی طرف بھیجا جاتا ہے اور یہ پھول والا کارڈ یا تو مرد خود ہی راہ چلتے ہوئے کسی دو شیزہ کو پکڑا دیتا ہے یا کوئی دو شیزہ بے باکی سے کسی مرد کو پکڑا دیتی ہے یا پھر پھول بھیجنے کا کام پھول بھیجنے والی کمپنیاں اضافی رقم لے کر کرتی ہیں کچھ لوگ صرف کارڈ بھیجنے پر ہی اکتفا کر لیتے ہیں ان کارڈوں پر محبت کے اظہار کے لئے اشعار یا نثری عبارت درج ہوتی ہے مگر روایت کے مطابق تحریر کرنے اور بھیجنے والا یا والی اپنا نام درج نہیں کرتی البتہ تحریر میں کوئی ایسا اشارہ دے دیا جاتا ہے جس سے وصول کرنے والا اندازہ لگا لیتا ہے کہ اس کا چاہنے والا کون ہے اور اگر بھیجنے والے کے لئے وہ بھی ایسے ہی جذبات رکھتا ہے تو جواباً وہ بھی کھل کر اپنے جذبات کا اظہار کرے گا یا کرے گی یوں اس طرح دونوں کے درمیان سے حجاب ختم ہو جائے گا حیا کا دامن چاک ہو جائے گا اور کھل کر بے حیائی کا کھیل کھیلنے کا سلسلہ چل

نکلے گا یہ حقیقت مدنظر رکھنا بہت ضروری ہے کہ یہ کھیل غیر شادی شدہ افراد کے مابین کھیلا جاتا ہے اس روز میاں یوں بھی ایک دوسرے کے لئے اچھے جذبات کا اظہار کرتے ہیں مگر اصل میں عملی طور پر آج کل ویلنٹائن ڈے پر وہی لوگ ایک دوسرے سے ایسے جذبات کا اظہار کرتے ہیں جو ایک دوسرے سے رشتہ ازدواج میں تو منسلک نہیں ہوتے مگر تعلقات کے خواہاں ہوتے ہیں اور یہ بات تو مبنی برحقیقت ہے کہ ہر کام کا معیار اس کے کرنے والوں سے پرکھا جاتا ہے شرفاء سے شریفانہ حرکات ہی عموماً سرزد ہوتی ہیں جبکہ گندے کردار کے مالک لوگ گندی چیزوں کو اپناتے ہیں اور دامن پر گلی گندگی کو چھپانے کی بجائے اس کے اظہار میں فخر بھی محسوس کرتے ہیں اگرچہ دونوں گروہوں میں ایک فرق اور امتیاز ہے لیکن با اوقات گندے جراشیم پھولوں کی تباہی کا باعث بن جاتے ہیں پاکستان میں ویلنٹائن ڈے منانے میں سب سے پیش پیش فلمی ستارے، بخیر اور گویے ہیں اور اس کے بعد ان کی نقلی کرنے والے اسلامی مزاج سے نا آشنا لوگ..... کیا خوب کہ بخیر اور شرفاء ایک ہو گئے۔ جبکہ ہم جانتے بھی ہیں کہ ہمارے ہیروز فلمی ستارے اور کرکٹر زنہیں بلکہ صلاح الدین یوپی اور محمود غزنوی جیسے لوگ ہیں اور ویلنٹائن ڈے پر ایک مخصوص فلمی طبقہ بے حیائی کا مظاہرہ کرتا ہے تو اخبارات بھی اسے ایک نمونہ کے طور پر عوام کے سامنے رکھتے ہوئے بے حیائی کی اشاعت میں اپنا حصہ ڈال دیتے ہیں ذیل میں ہم اس کی چند ایک مثالیں پیش کر رہے ہیں۔

اداکاروں کے ویلنٹائن ڈے منانے کے مختلف انداز:-

پاکستان میں مختلف معاشرتی طبقوں کے ساتھ ساتھ فنکار بھی ویلنٹائن ڈے جوش و خروش سے مناتے ہیں فنکار آج کا دن کیسے منائیں گے یہ جانے کے لئے ایک سروے کیا گیا ذیل کی روپرٹ اسی سروے پر مشتمل ہے۔

- ☆ اداکارہ صائمہ نے ویلنٹائن ڈے کے حوالے سے گفتگو کرتے ہوئے کہا کہ تجدید محبت کے دن کا آغاز اس دعا کے ساتھ کروں گی کہ میری محبت ہمیشہ قائم رہے پھر میں اپنے محبوب کو پھول ارسال کروں گی۔
- ☆ اداکارہ ریشم نے کہا میں اپنے پیاروں اور دوستوں کو پھولوں کے تحفے بھجوا کر ویلنٹائن ڈے کا آغاز کروں گی کئی احباب میرے ہاں آئیں گے کئی کے ہاں میں جاؤں گی۔
- ☆ اداکارہ خوشبو نے کہا میں نے بہت سے دوستوں کو پھول بھجوانے کا اہتمام کیا ہے سہ پھر کو چند قریبی دوستوں کے ساتھ لانگ ڈرائیو پر جاؤں گی اس سے مجھے راحت ملے گی۔
- ☆ اداکار ارباز خان نے کہا کہ میں ویلنٹائن ڈے کو رومانوی انداز سے مناؤں گا اور اسی کو تحفہ بھیجنوں گا جس سے پیار کرتا ہوں وہ کون ہے یہ ایک راز ہے ان شاء اللہ جلد ہی میں اس سے پردہ اٹھاؤں گا اور دنیا کو بتا دوں گا کہ وہ کون ہے۔
- ☆ اداکارہ شاء نے کہا کہ مجھے تجدید محبت کے دن کے حوالے سے ای میل کے ذریعے بہت سے پرستاروں کے پیغامات موصول ہو رہے ہیں پھول اور ویلنٹائن ڈے کارڈ بھی مل رہے ہیں جس کو ویلنٹائن کارڈ اور پھول بھیجنوں گی وہ بہت خوش قسمت ہو گا۔
- ☆ اداکار بلاں نے کہا کہ میں اپنی گرل فرینڈ کو پھول اور تحفہ پیش کروں گا میں اسے اپنی شریک حیات بنانا چاہتا ہوں اس کا نام نہیں بتا سکتا۔
- قارئین! یہ چند ایک اخلاق سوز خیالات ہیں جو ملکی اخبار روزنامہ جنگ سے نقل کئے گئے ہیں ان خیالات کے اظہار کے ساتھ ساتھ اخبار کا پورا رنگیں صفحہ مختلف

زاویے بنتی ہوئی مرد وزن کی رنگیں تصاویر سے مزین ہے ان خیالات کو ذکر کرنے کی
ہم قطعاً جسارت نہ کرتے لیکن محض اس خیال سے کہ شاید ہم اپنے گربیان میں
جھانک سکیں اگر ہماری بیٹی یا بہن انہی الفاظ کا اظہار اپنی زبان سے کرے میں اپنے
محبوب کو پھول ارسال کروں گی۔ کئی احباب میرے ہاں آئیں گے اور میں ان کے
ہاں جاؤں گی۔ میں دوستوں کے ساتھ لانگ ڈرائیو کو جاؤں گی۔ مجھے ای میل سے
چاہنے والوں کے پیغامات مل رہے ہیں تو کیا ایک شریف آدمی کے کان سن نہ ہو
جائیں گے اس کے دماغ میں کوئی سننا ہٹ نہیں ابھرے گی وہ حیا سے آنکھیں نہیں
جھکالے گا؟ پھر ایک لمحہ سوچئے کہیں یہ دن ہمارے درمیان سے احترام و حیا کے پردہ نہ
اٹھادے اور رشتتوں کی مقدس دیواریں گرا کے نظروں کو بے باک اور گتاخ نہ کر دے۔
پہلے ہم نے آپ کے سامنے ان لوگوں کے خیالات رکھے تھے جن کے دن رات
کا ماحصل رقص و نغمہ ہے اور جن کے کانوں میں اکثر اذان کی آواز کی بجائے
گھنگھڑوں کی کھنک اور شہنائیوں کی آواز گونجتی ہے اب ہم ان کے ویلنگائن ڈے
منانے کا انداز آپ کے سامنے رکھتے ہیں جنہیں ”پاکستانی عوام“ کہتے ہیں۔

عوام کے ویلنگائن ڈے منانے کے انداز:

اس دن اخبارات پر مختصر دو یا تین سطری سینکڑوں خطوط شائع ہوئے جن میں کئی
رنگ سے اپنے محبوبوں کو یاد کیا گیا ایسے روزنامے ہر شریف گھر میں بھی پہنچے اور اس
طرح سے اخبارات نے اپنے مددوں مغرب کی بے حیائی کو گھر گھر پہنچانے کا فریضہ
سر انجام دیا چند ایک ملاحظہ فرمائیے۔ [روزنامہ جنگ ۲۳ افروری ۱۹۰۷ء]

شمینہ خان! جس طرح خوشبو کے بغیر پھول کچھ نہیں اسی طرح میں تمہارے بغیر
کچھ نہیں آئی لو یومیں صاحب۔ [خرم آفتاب فیصل آباد]

روزینہ! وہ بہت خوبصورت لمحہ تھا جب تم میرے دل میں آ بیسیں

[ظفر علی، لاہور]

سعدیہ ظفر! تمہاری دلکش مسکراہٹ مجھے بے چین کر دیتی ہے۔ [محمد یوسف خوشاپ]
مس شہزادی! آپ کی مسکراہٹ دیکھ کر آسمان بھی شرم جاتا ہے اللہ آپ کو
ہمیشہ مسکراتا رکھے۔ [محمد سرفراز خان]
ڈاکٹر فوزیہ روشن علی!

دیکھنے عشق پاتے ہیں توں سے کیا فیض
اک برہمن نے کہا ہے یہ سال اچھا ہے

[ڈاکٹر صلاح الدین ایوبی، لاہور]

مہتابہ! میں تیرے بغیر زندہ نہیں رہ سکتا میں تم سے محبت کرتا ہوں۔

[شبیر احمد وٹو، لاہور]

ناصر ملک!

اسے کہو بہت نامراد شے ہے جنوں
اسے کہو مجھے اس کا جنوں ہے بہت

[نازیہ نیاز لاہور]

نومہ! تم بہت خوبصورت ہو اور نہ قیمتی سلمانی پھر، نیلم، سونا اور کاخ تمہاری
برا برا کر سکتے ہیں تم نے میرا دل لوٹ لیا ہے۔ [بابر گل، لاہور]

شیم اختر!

آئینہ حسن و عشق تم چودھویں کا چاند ہو یا مہتاب ہو

جو کچھ بھی ہو خدا کی قسم لا جواب ہو

[محمد شوکت علی، خوشاپ]

حقیقت میں یہ چند ایک دل جلوں کی تحریریں ہیں لیکن دراصل ایک اسلامی معاشرے کے منہ پر طہانچہ ہیں کہ جہاں غیر محرم سے نرم آواز میں بات کرنے کی بھی ممانعت ہو وہاں یوں سر عالم اخبارات پر حیا کا دامن چاک کیا جائے اور یاد رکھئے طوفان کا آغاز بگولوں سے ہوا کرتا ہے سمندر میں اٹھنے والی تباہ کن موجودین پہلے چھوٹی لہروں سے جنم لیتی ہیں اور بھڑکتی ہوئی آگ خس و خاشاک کی رہیں منت ہوتی ہے اسی طرح معاشرے کی برپادی کا آغاز چھوٹی چھوٹی اخلاق سوز حرکات سے ہوتا ہے یہ چھوٹے چھوٹے ویلنغاں عشیقہ کارڈ ناجائز تعلقات کی راہ ہموار کرتے ہیں۔ اخلاق باختی اپنی سے جنم لیتی ہے یہاں تک کہ سلسلہ انوغایا زنا پر منت ہوتا ہے اور یوں عزتوں کے جنازے اٹھ جانے سے خاندانوں پر بے غیرتی کا ٹھپٹہ لگ جاتا ہے اور ان کا رڈز کو بے باک محبت نہ سمجھیں یورپ میں بھی سب سے پہلے اس کا رڈ کو محبت ہی سمجھا جاتا تھا اور آج وہاں محبت کا تصور و مفہوم بالکل بدل گیا بلکہ وہاں محبت کا لفظ درحقیقت جنسی تسلیم ہوس ناکی اور آزادانہ اختلاط کا رنگ اختیار کر گیا ہے وہاں مرد و زن کی باہمی رضامندی جسموں کا مlap اور زنا کاری محبت کھلاتی ہے آج ہم یورپ کی نقلی میں فخر کرتے ہیں تو کل کلاں محبت کا تصور بھی تبدیل ہو جائے گا اور یورپی تہذیب کی طرح ویلنغاں کا رڈ کے پردے میں عزتوں کی نیلامی ہوا کرے گی اس لئے کہ

میں نے دیکھا ہے بے پردوگی میں الجھ کر ہم نے
اکثر اپنے اسلاف کی عزت کے کفن بیچ دیے
نئی تہذیب کی بے رخ بہاروں کے عوض
اپنی تہذیب کے شاداب چن بیچ دیے

ویلنغاں ڈے کی تاریخی حیثیت:

ویلنغاں ڈے کا آغاز کہاں سے ہوا اس بارے کوئی حتمی رائے نہیں ملتی انسائیکلو پیڈیا

آف برٹانیکا کے مطابق اس کا تعلق رومیوں کے دیوتا لوپر کالیا (Luper Calia) سے ہے جہاں بطور تہوار کے یہ دن منایا جاتا تھا اور بعض کے مطابق اس کا تعلق سینٹ ویلناں سے ہے بہر کیف یہ بات تو کپی ہے کہ اس کا مسلمانوں سے کوئی تعلق نہیں بلکہ غیر مسلموں سے ہے ویلناں ڈے سے متعلقہ مختلف روایات میں سے ایک مندرجہ روایت یہ ہے کہ یہ دن رومن سینٹ ویلناں کی مناسبت سے منایا جاتا ہے جسے محبت کا دیوتا بھی کہتے ہیں اس روایت کے مطابق ویلناں نامی اس شخص کو مذہب تبدیل نہ کرنے کے جرم میں پہلے قید رکھا گیا لیکن بعد میں سولی پر چڑھا دیا گیا قید کے دوران ویلناں کی جیلر کی بیٹی سے دوستی اور محبت ہو گئی سولی پر چڑھائے جانے سے پہلے ویلناں نے جیلر کی بیٹی کے نام ایک الوداعی محبت نامہ چھوڑا جس پر دستخط سے پہلے لکھا تھا ”تمہارا ویلناں“ اور یہ واقعہ ۱۳ فروری ۱۹۴۷ء کو رونما ہوا یوں محبت کرنے والوں کے لئے ویلناں کو پیش رو تسلیم کیا جانے لگا اور اس کی یاد میں ۱۳ فروری یوم تجدید محبت بن گیا۔

محبت کرنے والوں نے ویلناں ڈے کے نام سے ۱۳ فروری کو ایک تہوار کی شکل دے دی صدیوں سے یہ مغرب میں منایا جاتا رہا جس میں محبت کرنے والے جوڑے ایک دوسرے کو پھول اور تھانف پیش کرتے تھے مشرق والے اس سے نا آشنا رہے لیکن ڈش اور چینل کے فروغ کے بعد ویلناں ڈے کے حوالوں سے نظر ہونے والے پر گراموں کی وجہ سے ویلناں ڈے پوری دنیا میں مقبولیت حاصل کر گیا اب یہ پاکستان سمیت مختلف ممالک میں منایا جاتا ہے۔ [روزنامہ جگ ۱۳ فروری ۲۰۰۸ء]

ایک روایت یہ ہے کہ تیسرا صدی عیسوی میں ایک رومی پادری تھا جس کا نام ویلناں تھا اور پادری چونکہ عیساویوں کے ہاں مقدس باپ کا درجہ رکھتا ہے جو گناہوں سے لوگوں کو پاک کرتا ہے اور کلیساوں میں مقیم کنواری لڑکیاں را ہبائیں کہلاتی ہیں جو

عمر بھر شادی نہیں کرتیں اور راہبہ کا کسی سے تعلق استوار کرنا مذہبی جرم سمجھا جاتا ہے لیکن پادری ویلناشان ایک راہبہ پر عاشق ہو گئے جبکہ راہبہ سے تعلق استوار نہیں ہو سکتے تھے چنانچہ پادری نے راہبہ کو گناہ میں ملوث کرنے کے لئے بتایا کہ مجھے خواب میں اس بات کی اطلاع دی گئی ہے اگر ۱۲ فروری کو کوئی راہب یا راہبہ آپس میں زنا کر لیں تو ان پر کوئی گناہ نہیں ہو گا آخر دونوں نے ایک دوسرے سے منہ کالا کر لیا اور یوں کیسا کے مذہبی تقدس کو پامال کیا چنانچہ دونوں کو اس جرم کی پاداش میں قتل کر دیا گیا کچھ عرصہ بعد بعض لوگوں نے ایک دوسرے سے اظہار محبت کے لئے ویلناشان کو شہید محبت کا درجہ دے کر ۱۲ فروری کو ویلناشان ڈے کے نام سے منانا شروع کر دیا ویلناشان کے پیغام کا سب سے پرانا کارڈ لندن کی لائبریری میں موجود ہے یہ کارڈ پانچ سو سال قبل ایک لڑکی نے اپنے منگیت کو بھیجا تھا اس کارڈ میں لکھا ہے کہ اگر تم مجھ سے پیار کرتے ہو تو آ کر مجھ سے شادی کر لو اور جو لوگ کہتے ہیں کہ اس کا تعلق رومی ہمارا لوپر کالیا سے ہے وہ کہتے ہیں کہ اس ہمارا پر روم کے مرد حضرات اپنی قیصوں پر اپنی دوست محبو باؤں کے نام لگا کر چلتے تھے اسی سے یہ دن مختلف شکلیں بدلتا اس روپ کو پہنچا ہے۔

مذکورہ معلومات سے ہم اس نتیجہ پر پہنچتے ہیں کہ ویلناشان ڈے کا تعلق خواہ رومن لوگوں سے ہو یا مغربی لوگوں سے اسلام سے اس کا تعلق ہرگز نہیں اور ان لوگوں کی خدمت میں جو اس دن کو منانے کے لئے بلکان ہوئے جا رہے ہیں ان کے لئے ہم مغرب سے چند تصویریں پیش کرتے ہیں جو ویلناشان ڈے سے متعلقہ ہیں ملاحظہ فرمائیے۔

ایک رسالہ کے تاثرات

ہمارے ایک فاضل دوست جونہ صرف امریکہ سے میں الاقوامی قانون میں پی، ایج، ڈی کر کے آئے ہیں بلکہ وہاں ایک معروف یونیورسٹی میں پڑھانے کا اعزاز بھی رکھتے ہیں انہوں نے اپنے چشم دید واقعات کی روشنی میں بتایا ہے کہ حالیہ برسوں

میں امریکہ اور یورپ میں اس دن کو جوش و خروش سے منانے والوں میں ہم جنس پرستی میں بہت نوجوان لڑکے اور لڑکیاں پیش پیش تھیں وہ بیان کرتے ہیں کہ انہوں نے سان فرانسکو میں ویلنٹائن ڈے کے موقع پر ہم جنس پرست خواتین و حضرات کے برہنہ جلوس دیکھے جلوس کے شرکاء نے اپنے سینوں اور اعضائے مخصوصہ پر اپنے محبوبوں کے نام چپکار کئے تھے وہاں یہ ایسا دن سمجھا جاتا ہے جب محبت کے نام پر آوارہ مرد اور عورتیں جنسی ہونا کی کی تسلیم کے شغل میں غرق رہتی ہیں جنسی انارکی کا بدترین مظاہرہ اسی دن کیا جاتا ہے ہمارے یہ دوست آج کل لاہور میں ایک پرائیویٹ لاء کالج کے پرنسپل ہیں ایک جدید، روشن خیال اور وسیع المطالع شخص ہونے کے ساتھ ساتھ انہوں نے پاکستان میں ویلنٹائن ڈے منانے والوں کی عقل پر ماتم کرتے ہوئے کہا کہ ”میرا جی چاہتا ہے اس دن کو منانے کے لئے جہاں جہاں اشال لگائے گئے ہیں انہیں آگ لگا دوں۔“ [ماہنامہ الاخذہ فروری ۲۰۰۷ء]

ایک ملکِ غیر سے لوٹ کر آنے والے کے تاثرات

میں ایک طویل عرصہ مغرب میں رہنے کے بعد پاکستان واپس آیا ہوں اور واپس آنے کی صرف اور صرف ایک وجہ تھی۔ وہ تھی پاکستانی معاشرتی اقدار اور اس خطے سے محبت ان حالات میں اس ملک کے نوجانوں کی خاصی تعداد اندھیں گانے گنگناتے ہوئے صحیح و شام یورپ اور امریکہ پہنچنے کا خواب دیکھتی ہے ہمارے جیسے دیوانے مذہبی نہ ہوتے ہوئے بھی مشرقی اقدار کی محبت میں گرفتار ہو کر مغرب کی رنگینیوں کو ٹھکرا کر پاکستان کا رخ کرتے ہیں اور جب یہاں آ کر یہ دیکھتے ہیں کہ یہاں کے باسی تو یہ ثابت کرنے کی سرتوڑ کوشش کر رہے ہیں کہ وہ مغرب والوں سے بھی زیادہ مغرب پسند ہیں تو دل سے ناقابل برداشت دکھ اور درد کی ٹیسیں اٹھتی ہیں خدارا پاکستانی اخلاقی اور معاشرتی اقدار کو دل سے مت نکالئے وگرنہ اس ملک کے قائم رہنے کا مقصد فوت ہو

جائے گا جو بے حیائی ویلناشِ ڈے کے ساتھ نہیں ہے اس سے کہیں کم ہندوانہ کلچر میں ہے ہمارے بزرگوں نے پاکستان بنانے کے اس کلچر سے چھٹکارا حاصل کیا اب یورپ میں بے حیائی درآمد کرنے کا کیا مقصد ہے خدا را ویلناشِ ڈے کو قومی تہوار کی شکل نہ دیجئے کیونکہ مغرب میں رہنے والے پاکستانیوں نے بھی اسے نہیں اپنایا ممکن ہے چند نوجوان حصہ لیتے ہوں مگر والدین نے اور اکثریت نے اسے پسند کی نگاہوں سے نہیں دیکھا اس لئے آئندہ اس برائی سے دور رہیے وگرنہ ہمارے جیسے ہزاروں افراد کا جو صرف پاکستانی معاشرتی اقدار کی خوبصورتی اور کشش کی وجہ سے پاکستان واپس آئے ہیں دل ٹوٹ جائے گا۔ [نواز ملک نوائے وقت ۱۵ افروری ۲۰۰۶ء]

غور فرمائیے! یہ ان لوگوں کی باتیں ہیں جو مغرب میں ایک عرصہ گزار آئے ہیں اور اس دن کے منانے کے نقصانات پر زیادہ نظر رکھنے والے ہیں ظاہر ہے انہوں نے اس ویلناشِ ڈے پر اجتماعی بے حیائی کے پردہ میں جنم لینے والے بے غیرتی کے واقعات کو خوب اچھی طرح دیکھا ہوا تبھی تو وہ تاسف کا اظہار کرتے ہوئے اہل وطن کو روک رہے ہیں کہ دیکھنا..... مسلمانیت کی سفید چادر پر گندگی کا داغ نہ لگ جائے اس لئے کہ بے حیائی کا ہر کام مسلمانیت کے منافی ہے اسلامی غیرت کے منافی ہے اور معاشرے کے ماتھے پرکنک کا ٹیکہ ہے اور بے حیائی کے ایسے کام کرنے والے نہ اسلام کو پسند ہیں نہ اللہ رب العزت کو بلکہ ایسے لوگوں کے بارے میں ارشاد ربانی ہے۔

﴿إِنَّ الَّذِينَ يُحِبُّونَ أَنْ تَشِيعَ الْفَاجِحَةَ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالآخِرَةِ﴾ [سورہ نور]

”وہ لوگ جو ایمان والوں میں بے حیائی پھیلانا چاہتے ہیں ان کے لئے دنیا و آخرت میں دردناک عذاب ہے۔“

اس لئے ۱۳ افروری کو جو ویلناشِ ڈے منانا چاہیں وہ پہلے اللہ رب العزت کے

اس فرمان و عید کو ضرور پڑھ لیں اور پیغمبر کا نات ﷺ کے اس فرمان کو بھی ﴿مَنْ تَشَبَّهَ بِقَوْمٍ فَهُوَ مِنْهُمْ﴾ ”جو جس قوم سے مشابہت کرتا ہے وہ ان ہی سے ہے۔“



اپریل فول

(April Fool)

چند دن قبل مجھے میرا ایک انتہائی عزیز دوست ملا اور کہنے لگا: عرصہ ہواتم سے ملاقات نہیں ہوئی اب تو تم اچھے خاصے مولوی بن گئے ہو ایک مسئلہ پوچھنا چاہتا ہوں۔ میں نے کہا فرمائے!

کہنے لگا میری نئی نئی شادی ہوئی ہے میں اپنی بیگم کو مذاق کے طور پر ذرا رنگ کرنا چاہتا ہوں اس طرح سے کہ اگر میں یکم اپریل کوفون پر اسے طلاق دے دوں برا بھلا بھی کہوں اور پھر شام کو جا کر اسے کہہ دوں جانی! یہ تو اپریل فول تھا تو کیا اس طرح سے طلاق واقع ہو جائے گی؟

میں اس دوست کے منہ کوتک رہا تھا جو کلین شیو کے مغربی لباس میں مبوس میری طرف متفرسانہ نگاہوں سے دیکھ رہا تھا۔ میں نے کہا دوست پہلے تو نے اپنے چہرہ اور لباس کو مغربی رنگ میں رنگ لیا ہے اب تم مغربی رسومات کو اختیار کر کے بے غیرتی کے گڑھے تک پہنچ جاؤ گے اپنے گھر کو بھی برباد کر لو گے اور تم خود ہی زندگی میں تلخیوں کا نیچ بوڈے گے اس لئے کہ اس میں ایک طرف تو تم شریعت کا مذاق اڑاؤ گے اور دوسرا جانب تمہاری بیوی کے دل میں اس مذاق کے بعد ہمیشہ کے لئے شکوہ و شہبات ابھرنا شروع ہو جائیں گے۔

قارئین کرام! یہ تو بڑی واضح سی بات ہے کہ جس چیز کی بنیاد ہی جھوٹ پر ہوا اور اس سے مقصود بھی محض تفریح ہوا اس کا اسلام سے کوئی تعلق نہیں بلکہ اسلام نے تو جھوٹ کو دوزخ میں لے جانے والا فعل قرار دیا ہے نبی کریم ﷺ کا فرمان ہے۔

«عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيْكُمْ بِالصِّدْقِ فَإِنَّ الصِّدْقَ يَهْدِي إِلَى الْجَنَّةِ وَمَا يَزَالُ الرَّجُلُ يَصُدُّقُ وَ يَتَحَرَّى الصِّدْقَ حَتَّى يُكْتَبَ عِنْدَ اللَّهِ صِدْقًا وَ إِيَّاكُمْ وَالْكَذِبَ فَإِنَّ الْكَذِبَ يَهْدِي إِلَى الْفُجُورِ وَ إِنَّ الْفُجُورَ يَهْدِي إِلَى النَّارِ وَ مَا يَزَالُ الرَّجُلُ يَكْذِبُ وَ يَتَحَرَّى الْكَذِبَ حَتَّى يُكْتَبَ عِنْدَ اللَّهِ كَذَابًا» [صحیح بخاری]

”حضرت عبد اللہ بن مسعود رضی اللہ عنہ عنہ سے مروی ہے کہ رسول اللہ ﷺ نے فرمایا کہ کوچ کو لازم پکڑ لو اس لئے کہ سچائی جنت کی جانب رہنمائی کرتی ہے اور آدمی ہمیشہ کچ بولتا ہے اور کچ کی تلاش میں رہتا ہے یہاں تک کہ اسے اللہ کے ہاں سچا لکھ دیا جاتا ہے اور جھوٹ سے بچوں اس لئے کہ جھوٹ گناہوں کی طرف لے جاتا ہے اور گناہ دوزخ کی طرف لے جو جھوٹ لے جاتے ہیں اور آدمی ہمیشہ جھوٹ بولتا اور جھوٹ کی تلاش میں رہتا ہے یہاں تک کہ اللہ کے ہاں وہ جھوٹا لکھ دیا جاتا ہے۔“

معلوم ہوا کہ جھوٹ جہنم کے راستوں میں سے ایک راستہ ہے اور جھوٹ بولنے والا درحقیقت جہنم کا بیو پار کرتا ہے اور بعض لوگوں کو یہ کہتے ہوئے سناؤ گیا ہے کہ اسلام نے ہمیں ایک دن دیا ہے کہ خوشی و مسرت کے لئے تم جس قدر چاہو جھوٹ بول لو حالانکہ اسلام میں اس دن کے بارے کوئی معلومات تو کجا کہیں ہلکا سا اشارہ بھی نہیں

ملتا اور یہ خالصتاً مغربی خرافات سے درآمد شدہ ہے اس دن کی ابتداء کرنے والے بھی غیر مسلم ہیں اور اس کو پروان چڑھانے والے بھی غیر مسلم اور عنقریب ہم ان شاء اللہ یہ ثابت بھی کریں گے اور بعض کہتے ہیں اسلام نے خوش مزاجی اور مزاح کی اجازت دی ہے اور خوش خلقی و خوش ولی کو مستحسن نظر و نظر سے بھی دیکھا ہے ہاں یہ بات درست ہے اسلام میں آپس کے تعلقات کو بہتر بنانے کے لئے خوش طبعی ایک اچھا فعل ہے لیکن جھوٹ کی اجازت نہیں دی بلکہ خوش مزاجی اور مزاح کا دائرہ بھی اسلام میں سچائی کے گرد ہی گھومتا ہے یاد رکھئے وہ مذاق و خوش طبعی اور ظرافت جس میں جھوٹ شامل ہو اسلام اسے بھی اچھا نہیں سمجھتا حدیث مبارک ہے۔

«عَنْ بَهْرَيْ بْنِ حَكِيمٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ وَيُلَّٰٰ لِلَّذِي يُحَدِّثُ فِي كُذِبٍ لِيُضْحِكَ بِهِ الْقَوْمَ وَيُلَّٰ لَهُ ثُمَّ وَيُلَّٰ لَهُ»

[صحیح ابو داؤد لللبانی]

”رسول اللہ ﷺ نے فرمایا اس شخص کے لئے ہلاکت ہے جو جھوٹی باتیں کرتا ہے تاکہ لوگوں کو ہنسائے ہاں اس کیلئے ہلاکت ہے اس کیلئے ہلاکت ہے۔“

خود پیارے حبیب ﷺ سے خوش طبعی کے کئی واقعات ملتے ہیں لیکن ان میں ذرہ بھر جھوٹ نہیں بلکہ وہ سچائی پر مبنی ہیں مثال کے طور پر چند ایک ملاحظہ فرمائیے۔

☆ حضرت انس بن مالک سے روایت ہے کہ ایک شخص رسول اللہ ﷺ کی خدمت میں آیا اور کہنے لگا یا رسول اللہ ﷺ ! مجھے کوئی سواری عنایت فرمائیں نبی کریم ﷺ نے فرمایا ہم تجھے اونٹی کا بچہ دے دیں گے اس نے کہا یا رسول اللہ ﷺ میں اونٹی کے بچے کو کیا کروں گا تو نبی کریم ﷺ نے فرمایا اونٹی ہی تو اونٹ کو جنم دیتی ہے۔ [جامع ترمذی باب ماجاء فی المزاج]

☆ سیدنا انس بن مالکؓ سے روایت ہے کہ نبی کریم ﷺ نے مجھے بطور مزاح کے فرمایا
ارے دوکان والے۔ [سنن ابی داؤد]

☆ سیدنا حسن بن علیؓ بیان فرماتے ہیں کہ ایک بوڑھی عورت نبی کریم ﷺ کے پاس آئی اور کہا یا رسول اللہ ﷺ ! دعا کریں اللہ تعالیٰ مجھے جنت میں داخل فرمادیں۔ آپ ﷺ نے فرمایا اے ام فلاں! جنت میں بوڑھے داخل نہیں ہوں گے یہ سن کر وہ بڑھیا روتے ہوئے واپس جانے لگی تو نبی کریم ﷺ نے فرمایا اسے بتاؤ کہ یہ بڑھاپے کی حالت میں جنت نہیں جائے گی بلکہ اللہ تبارک و تعالیٰ بوڑھی عورتوں کو نئے سرے سے جوان کر دیں گے۔ [شماں ترمذی]
غور فرمائیے یہ خوش طبعی اور ہنس کھی کی باتیں بھی ہیں اور ان میں ذرہ بھر جھوٹ بھی شامل نہیں ایسے ہی کئی واقعات نبی کریم ﷺ سے ملتے ہیں گویا اسلام نے خوش مذاقی سے نہیں روکا بلکہ جھوٹ سے روکا ہے۔

وہ خاص امور جن میں جھوٹ بولنا جائز ہے:

امام نووی رضی اللہ عنہ نے ریاض الصالحین میں مختلف احادیث کے پیش نظر تین ایسے موقوع بیان کئے ہیں جن میں جھوٹ بولنا جائز ہے۔

(۱) دولتے ہوئے شخصوں کے درمیان صلح کروانے کے لئے جھوٹ بولنا جائز ہے یعنی ان کو قریب لانے اور ان کے دلوں سے باہمی بغض و عناد دور کرنے کے لئے اپنی طرف سے ایسی جھوٹی باتیں بناؤ کر ان کے سامنے پیش کرتا ہے کہ جس سے بغض و عناد کی برف پکھل جائے اور ان کی دوریاں قربت میں بدل جائیں تو عند اللہ یہ شخص جھوٹا یا چغل خور شمار نہیں ہو گا۔

(۲) اسی طرح جنگ کے موقع پر مسلمانوں کو نقصان سے بچانے کے لئے جھوٹ بولنا جائز ہے وگرنہ مسلمانوں کو نخت نقصان پہنچ سکتا ہے۔

(۳) تیسرا موقع میاں بیوی کی باہمی گفتگو کا ہے معاشرتی زندگی میں بھی بہت سے موڑ ایسے آتے ہیں کہ ازدواجی تعلق کو برقرار رکھنے یا انہیں خوشنگوار بنانے کے لئے خاوند کو بیوی سے یا بیوی کو خاوند سے کچھ باتیں چھپانی پڑ جاتی ہیں ایسے خاص موقعوں اور ضرورتوں پر اخفاۓ حال کے لئے کچھ جھوٹ بولنا جائز ہے تاہم اس رخصت کا مطلب مطلقاً جھوٹ کی اجازت نہیں ہے کہ میاں بیوی آپس میں ہر وقت جھوٹ ہی بولتے رہیں دونوں کا کردار ایک دوسرے پر آئینے کی مانند شفاف ہونا چاہئے ہاں کسی خاص مجبوری کے پیش نظر اس کی اجازت ہے۔

ان تینوں موقع کا احادیث میں یوں ذکر ہے:

((قَالَتْ أُمُّ كَلْثُومٍ وَلَمْ أَسْمَعْهُ يُرِخْصُ فِي شَيْءٍ مِمَّا يَقُولُ النَّاسُ إِلَّا
فِي ثَلَاثٍ تَعْنِي الْحَرْبَ وَالْأَصْلَاحَ بَيْنَ النَّاسِ وَ حَدِيثَ الرَّجُلِ
إِمْرَأَتَهُ وَ حَدِيثَ الْمَرْأَةِ زَوْجَهَا))

[صحیح مسلم باب تحریم الکذب و بیان المباحث منه]

”سیدہ ام کلثوم فرماتی ہیں کہ میں نے نبی کریم ﷺ کو سوائے تین موقعوں کے جھوٹ میں رخصت دیتے ہوئے نہیں سنا اور تین موقعوں سے مراد وہ لیتی تھیں جنگ کا موقع، لوگوں کے درمیان صلح کرانے کا موقع اور مرد کا اپنی بیوی سے اور بیوی کا اپنے خاوند سے بات کرنے کا موقع۔“

معلوم ہوا کہ ان موقع کے علاوہ جھوٹ کا بولنا جائز نہیں خواہ اس کا تعلق سنجیدگی سے ہو یا شخص دل لگی اور خوش طبعی سے اس لئے کہچھ میں عزت ہے اور جھوٹ بولنے میں ذلت و رسوانی ہے کہ جھوٹ آدمی بے اعتبار ہوتا ہے سچا وفادار ہوتا ہے جھوٹ آدمی گناہ گار ہوتا ہے اور سچا آدمی ثواب کا حق دار ہوتا ہے اور جس نے ایک جھوٹ بولا تو

اے اس جھوٹ کو چھپانے کے لئے نجانے اور کتنے جھوٹ بولنے پڑیں گے انسان کو پتہ ہی نہیں ہوتا اور وہ مصائب میں پھنستا چلا جاتا ہے۔

اپریل فول منانا کیوں جائز نہیں

مسلمان کے لئے اپریل فول ڈے منانے میں تین اعتبار سے شدید ممانعت ہے۔

- ۱۔ اس میں انسان جھوٹ بولتا ہے۔
- ۲۔ دوسرے بھائی سے دھوکہ کرتا ہے۔
- ۳۔ اپنے مسلمان بھائی کو تکلیف پہنچاتا ہے۔

جھوٹ کی وضاحت تو ہو چکی رہا دھوکہ تو کیم اپریل کو آدمی دوسرے بھائی کو بے وقوف بنانے کے لئے ایسے طریقے اختیار کرتا ہے جو دھوکہ دہی کے زمرہ میں آتے ہیں جیسے کسی کو ثانی کھلانے کے بہانے صابن کا گلزار اسی انداز سے کاٹ کر کھلا دیا جس سے بعض دفعہ کھانے والا آدمی قتل تک ہو جاتا ہے اور اسلام میں دھوکہ دہی سے سختی سے روکا گیا ہے۔

اور آدمی اپنے مسلمان بھائی کو اذیت دینے کا باعث یوں بنتا ہے مثال کے طور پر کسی کو فون کر دیا کہ دوست! تیرا باپ فوت ہو گیا ہے۔ جلدی سے گھر پہنچ یا فلاں ہسپتال چلا جا، وہ روتا دھوتا بدحواسی کے عالم میں وہاں پہنچ گا تو بتایا جائے گا جناب یہ تو جھوٹ تھا چونکہ آج اپریل فول ڈے ہے اس لئے تجھے اس طرح تنگ کرنا میرے لئے جائز تھا۔ گویا کہ ہم اپنے قول فعل سے دوسرے مسلمان بھائی کو تنگ کرنے کا ذریعہ بننے ہیں اور نبی کریم ﷺ کا فرمان ہے۔

((الْمُسْلِمُ مَنْ سَلِيمَ الْمُسْلِمُونَ مِنْ لِسانِهِ وَيَدِهِ))

[صحیح مسلم کتاب الایمان]

”مسلمان وہ ہے جس کے ہاتھ اور زبان سے دوسرے مسلمان بھائی

محفوظ و مامون رہیں۔“

اور ان حرکات کے حرام ہونے کی سب سے بڑی وجہ یہ ہے کہ اس میں یہود و نصاریٰ سے مشابہت ہے جبکہ اس مشابہت سے سختی کے ساتھ روکا گیا ہے اور یہ دن منانا بھی بالکل ویسے ہی ہے جیسے غیر مسلموں کے تہوار نو روز اور مہرجان کا دن منانا اور آج کے غیر مسلم تہوار بھی انہی جشن کے دنوں کی مانند ہیں تو جس طرح وہ جشن منانا مسلمانوں کے لئے حرام تھا اسی طرح یہ دن منانا بھی حرام ہے سیدنا عبداللہ بن عمرو بن العاص رض کا قول ہے۔

«مَنْ بَنَىٰ بِبَلَادِ الْمُشْرِكِينَ وَ صَنَعَ نَيْرَوْزَهُمْ وَ مَهْرَجَانَهُمْ حَتَّىٰ

يَمُوتَ حُشْرَمَعَهُمْ يَوْمَ الْقِيَامَةِ» [سنن بیہقی: ۲۳۴]

”جس نے مشرکین کے ملک میں گھر بنایا ان کے نوروز اور مہرجان کے جشن منائے اور اسی حالت میں اس کی موت آگئی تو وہ قیامت کے روز انہی کے ساتھ اٹھایا جائے گا۔“

اپریل فول کی تاریخی حیثیت

سو ہویں صدی عیسوی تک فرانس میں نیا انگریزی سال اپریل کی پہلی تاریخ کو شروع ہوا کرتا تھا اور نئے سال کے استقبال کے لئے لوگ مختلف تقریبات کا اہتمام کرتے ڈانگ پارٹیاں رات گئے تک اپنے کام میں مصروف رہتیں اس خوشی میں شریک ہونے کے لئے اور بھی مختلف طریقے اختیار کئے جاتے۔ ۱۵۲۴ء میں (Pope Gregory) نے عیسائی دنیا میں ایک نئے کیلندر کو متعارف کروایا جس میں نیا سال جنوری سے شروع ہوتا تھا چنانچہ ۱۵۲۵ء میں فرانس کے حکمران شارل نہم نے اپریل کی بجائے جنوری سے سال شروع کرنے کا حکم دے دیا لیکن کچھ لوگ ایسے تھے جن تک شاید یہ اعلان پہنچ نہیں سکا تھا یا انہوں نے اس تبدیلی پر یقین نہیں کیا چنانچہ انہوں

نے سابقہ روایات کے مطابق اپریل کی پہلی تاریخ کو نیا سال منانے کا مختلف انداز سے اہتمام کیا جبکہ دیگر لوگوں نے انہیں تماشہ بناتے ہوئے ان سے دل لگی کی اور انہیں (April Fools) اپریل کے بیوقوفوں کے نام سے پکارا اور ان کی جانب مختلف پیغامات بھی ارسال کئے اس سے یہ سلسلہ ایسا چل پڑا کہ ہر سال کیم اپریل کو لوگوں کو بے وقوف بنایا جانے لگا فرانس میں آج کل اپریل فول (Pissond April) یعنی اپریل کی مچھلی سے پکارا جاتا ہے اور فرانسیسی بچے کافند کی مچھلیاں اپنے دوستوں کے پیچھے چپکا کر انہیں بے وقوف بناتے ہیں۔

امریکی اپریل کی پہلی تاریخ کو اپنے دوستوں کو مختلف انداز سے دھوکہ دے کر انہیں بے وقوف بناتے ہیں انہیسوں صدی میں اساتذہ اپنے شاگردوں کو بے وقوف بنانے کے لئے کہتے وہ دیکھو! ہنسوں کا گروہ اس جانب نشاندہی بھی کرتے اور یوں انہیں بے وقوف بناتے طلباء اپنے کلاس فیلوز کو یہ کہتے ہوئے بے وقوف بناتے کہ آج سکول بند ہے جو ان کا شکار ہو جاتا اسے اپریل فول کے نام سے پکارتے اور یاد کرتے۔

یورپ میں اس کی ابتداء کیسے ہوئی ڈاکٹر عبداللہ القریونی کے مطابق ایک انگریزی اخبار اینٹنچ شار نے ۳۱ مارچ ۱۸۲۶ء کو اعلان کیا کہ کل کیم اپریل کو فلاں شہر کے زراعتی فارم میں گدھوں کی نمائش اور میلہ ہو گا لوگ کیم اپریل کو اس زراعتی فارم پر پہنچ بہت بڑا ہجوم ہوا لوگ نمائش کا انتظار کرنے لگے جب وہ انتظار کر کے تھک گئے تو پوچھنا شروع کیا میلہ کب ہو گا؟ تب انہیں بتایا گیا کہ آج چونکہ کیم اپریل ہے اس لئے جو لوگ اس میلہ کو دیکھنے آئے ہیں اور گدھوں کی نمائش دیکھنا چاہتے ہیں وہ خود ہی گدھے ہیں خود کو دیکھ لیں اس طرح ایک اخبار ڈریک نیوز لیٹریر میں اعلان ہوا کہ کیم اپریل کو لندن ٹاور میں شیروں کے غسل کا عملی مظاہرہ ہو گا لوگ وہاں پہنچنے تو کچھ بھی نہ ہوا۔

یہ واقعات اور چھوٹے موٹے واقعات اس تسلسل سے ہوتے رہے کہ یہ دن

ایک مکمل حیثیت اختیار کر گیا کہنے کا مطلب یہ ہے کہ عیسایوں سے شروع ہوا عیسایوں نے اس کی ابتداء کی مسلمانوں نے اسے اپنا لیا سوچنے کی بات ہے عیسایوں نے کبھی ہماری مسجد میں آ کر نماز نہیں پڑھی ہمارے اسلامی شعائر کو کبھی قبول نہیں کیا بلکہ وہ ہمیشہ سے ہمارے دشمن اور ہم سے نفرت کرنے والے اور ہم ان کے تہواروں کو منا کر ان سے محبت اور فرمان رسول ﷺ سے نفرت کا اظہار کرنے والے اور اسلام احمقانہ حرکات اور خرافات کی قطعاً اجازت نہیں دیتا جبکہ اپریل فول ڈے ہے ہی احمقانہ خرافات کا مجموعہ اور غیر مسلموں کا تہوار۔

ثبت کے لئے ملاحظہ فرمائیے: (لغت کی چند مشہور کتابوں سے)

April Fool: One on whom some practical Joke is played on 1st April (GEM Practical Dictionary)

وہ شخص جسے لوگ کیم اپریل کو عملی طور پر بے وقوف اور احمق بنائیں وہ اپریل فول کھلاتا ہے۔ [جی۔ ای۔ ایم پرکینٹل ڈکشنری]

India at the feast of Huli the last day of which is March 31 the Chief amusements the befooling of People by sending them on fruitless foolish errands.

انڈیا میں ہولی کے میلے پر آخری دن ۳۱ مارچ کو یعنی (اپریل سے ایک دن پہلے) اہم تفریخ لوگوں کو بے فائدہ اور احمقانہ پیغامات سے بے وقوف بنانے کا مشغله ہے۔ [انسائیکلو پیڈیا آف بریتانیہ جلد ۲ ص ۱۳۹]

اپریل فول (April fool) پہلی اپریل کو دوسروں کو احمق بنانے کی رسم

[فیروز اللغات اردو]

اپریل فول: اپریل کا احمق، کیم اپریل کو لوگوں کو احمق بنانے کا مغربی طریقہ اس

دن حیرت و استعجاب پھیلانے والی سنسنی خیز خبروں سے ایک دوسرے کو بے توف
بنانے کی کوشش کی جاتی ہے۔ [پاپولار دن لغات]

غرضیکہ آپ کوئی بھی لغت و معلومات کی کتاب اٹھالیں وہاں اپر میل فول کو حماقت
اور بے تو فی پرمنی چیزوں کی جانب منسوب کیا گیا ہو گا اور اس کی کڑیاں غیر مسلم اقوام
سے ملتی ہوئی نظر آئیں گی لیکن وائے افسوس کہ ہم یہ جانتے ہوئے کہ اسلام میں
جھوٹ اور دھوکہ دہی حرام ہے اپنے مسلمان بھائی کو تکلیف دینا حرام ہے اور یہ جانتے
ہوئے کہ نبی رحمت ﷺ کا فرمان ہے تم یہود و نصاریٰ کی مخالفت کرو ہم مخالفت کی
بجائے ان کے دن منا کے ان سے موافقت کرتے ہیں اور جس کے پاس جتنے وسائل
ہیں اتنے ہی بھر پور طریقے سے ان وسائل کو استعمال کرتے ہوئے وہ سر عام موافقت
کرتا ہے میرے ایک دوست کا پرلیس مارکیٹ میں کام ہے اپر میل سے چند دن قبل میں
کچھ اوراق کپوزنگ کروانے کے لئے اس کے ہاں گیا تو کہنے لگا اس بارہم اپر میل فول
پر عجیب ڈرامہ رچانے والے ہیں اپنے کپیوٹر پر کسی دوست کا شادی کا رذ بنا کیں گے
اپنے پرلیس سے اسے تیار کریں گے پھر اس کی جانب سے تمام احباب کو بھیجن گے کہ
لیکم اپر میل آپ کو شادی کی دعوت ہے کیا اس طرح کرنے سے انہوں نے اپنے ایک
دوست کے گھر والوں کو پریشان نہیں کیا؟ اور دیگر دوستوں کو اپنی مصروفیات چھوڑ کے
اس احمقانہ فعل میں حصہ ڈالنے کی ترغیب اور زحمت نہیں دی اور کیا اللہ تعالیٰ کے دیے
ہوئے وسائل کا غلط استعمال نہیں کیا اگرچہ ہم اسے حقیقت مزاح سمجھتے ہیں لیکن درحقیقت
نبی کریم ﷺ کے فرمان کو چھوڑ کے کافر اور مشرک کی بات مانتے ہیں جھوٹ سے اسلام
کے چہرے کو داغدار کرتے ہیں۔ پھر خود کو محبت رسول ﷺ بھی کہتے ہیں کیا ہمارے
ہاں محبت صرف زبانی دعوؤں اور نعروں کا نام ہے جلوں اور جلوسوں کا نام ہے.....؟
اگر یہی محبت ہے تو پھر ہم نے غلط سمجھا ہے اس لئے کہ اللہ نے محبت کا ایک دائرہ کار
بنایا ہے جو اس میں داخل ہو گا وہ محبت صادق ہے جو اس میں داخل نہیں ہو گا وہ کوتاہ

ہے وہ دائرہ کار ہے۔

(۱۰۸: ﴿أَدْخُلُوا فِي السَّلِيمِ كَافَةً﴾) [البقرة: ۲۰۸]

”اسلام کے (دائرہ) میں مکمل طور پر داخل ہو جاؤ۔“

اور اپر میں فول کو مسلم دنیا کس قدر معیوب سمجھتی ہے اس کے ثبوت کے لئے ہم آخر میں سعودی مفتی اعظم شیخ عبدالعزیز بن بنیان کا فتوی اور دیگر اخباری تراشے پیش کر رہے ہیں۔



شیخ عبدالعزیز بن باز کا فتویٰ



اپنے ذوق کا فردوں کا خفیل اور مسلمانوں کیلئے حرام ہے: سعودی عرب اعظم
صرف سچ مذہل، بحکم کے وقت اسلامیہ یونی کی وزارت کے تحفظ کیسے محبت آئی ہے

دہش (اسے لیا) سعودی عرب کے شیخ ناصر بن علی
بیرونی میں بڑھتے عالمگیری کے خاتمے پر مسلمانوں کو
اپنے ذوق کی صلحی کیا گا۔ ایک سعودی افسوس
کہ مذہل کے مذہل مسلمانوں نے تحریک کر کے عربی دینیت
مسلمانوں میں ٹاہنہل ہایا ہے ملکی یونیورسیٹیوں کا خلیل
ہے اسلامی و روحانی ہے کیونکہ عرب نے مسلمانوں کے سارے
کامیابی کی محبت کی ہے سارے کامیاب ہے۔ مسلمانوں کی
محبت کی وجہ سے بجدالت ہے، وہ اکثر میں مسلمان
کمال ہے۔ مگر کے درود میں اسکے نتیجے پر مسلمانوں
کے نتیجے پر مسلمانوں کے نتیجے پر مسلمانوں کے نتیجے پر



ایک عرب سکالر کی تحقیق



جنگل 12 جنگل 1422م، کراچی 18-01-2001ء پاکستان 34-10 شمارہ 59

شنبہ ۱۷

<p>دور نے بیان کیا یہ ایس کو اعتماد کا دن کہتے ہیں</p> <p>1884ء کا راسی خواصیں میں جنوب ایشیا کی طرف کو ڈھونڈنے کا طریقہ</p> <p>پاکستانی ایکٹ کو اپنے 1947ء کا لئے کہا گیا</p> <p>پاکستانی ایکٹ کو اپنے 1947ء کا لئے کہا گیا</p>	<p>بڑوں میں مذکور کرنے کے بعد ایکٹ کا کام</p> <p>بڑوں میں مذکور کرنے کے بعد ایکٹ کا کام</p> <p>بڑوں میں مذکور کرنے کے بعد ایکٹ کا کام</p> <p>بڑوں میں مذکور کرنے کے بعد ایکٹ کا کام</p>
---	---



لیومِ مئی اور مزدور دن

کیم مئی کا دن ہر سال آتا ہے اور ہر سال اس دن ہمارے سکول، کالج، سرکاری دفاتر، ادارے، مارکیٹیں اور دکانیں بند ہوتی ہیں اور نعرہ لگایا جاتا ہے کہ یہ محنت کشوں کا دن ہے۔ دھقانوں کا دن ہے معماروں کا دن ہے فنکاروں کا دن ہے اور مزدوروں کا دن ہے تمام مزدور اس دن فیکٹریوں اور ملوں کو بند کر کے جلوس کی شکل میں سڑک پر نکل آتے ہیں۔ پر امن جلوس بھی ہوتے ہیں نفرے بازی اور ہنگامے بھی ہوتے ہیں۔ سرخ جھنڈے لہرا کے قراردادیں پیش کی جاتی ہیں اور اس دن کو منانا مسلمان مزدور بھی اپنا حق سمجھتا ہے۔ لیکن افسونا ک صورتحال یہ ہے کہ اس دن کا مسلمانوں کی ثقاافت اور اسلامی روایات سے کوئی تعلق نہیں بلکہ جس طرح دیگر غیر اسلامی دن جیسے بسنت ویلنائیں ڈے، اپریل فول دن وغیرہ ہمارے معاشرہ میں رواج پا گئے ہیں اسی طرح کیم مئی کو مزدور دن منانا بھی خالصتاً غیر اسلامی ہے اور حصول حقوق کی آڑ میں معیشت کی تباہی اور مالک و مزدور کے مابین ایک خلیج حائل کرنے کے لئے اسے رواج دیا گیا ہے۔ اسلام میں کوئی خاص دن منانے سے مزدور کے حقوق متعین نہیں ہو جاتے بلکہ اسلام نے مستقل ایک نظام پیش کیا ہے جسے سامنے رکھ کے ہر دو اور ہر معاشرہ میں مالک و مزدور ہر دو کو مساوی حقوق دلاتے جا سکتے ہیں۔

کیم مئی کی حقیقت کیا ہے؟ اس کا رشتہ و تعلق کس قوم سے ہے اس کی تاریخ کہاں

سے شروع ہوتی ہے؟ ابھی مختصر طور پر ہم آپ کے سامنے بیان کرتے ہیں جس سے یہ واضح ہو گا کہ ہم کس طرح اسلامی روایات کو چھوڑ کے غیر مسلم رسومات پر فخر و ناز کر رہے ہیں اور ہمارے خبر سے ہماری تہذیب کس طرح قتل ہو رہی ہے۔

کلم مئی کی تاریخی حیثیت:

انیسویں صدی کے نصف میں روس میں مزدوروں سے روزانہ انیس بیس گھنٹے کام لیا جاتا تھا اور معاوضہ اتنا بھی نہیں دیا جاتا تھا کہ وہ اور ان کے بیوی بچے دو وقت پیٹ بھر کے اچھا کھانا کھا سکیں۔ وہ ہاتھ جو فصلیں اگاتے تھے ان کے بچے اچھے کھانے کو ترستے تھے وہ ہاتھ جو کھڈیوں اور فیکٹریوں میں ہزاروں اور لاکھوں گز کپڑا بنتے ان کی عورتیں جسم چھپانے کو ترسی تھیں۔ فیکٹری کے کسی حصے میں آگ بھڑک اٹھتی تو کئی مزدور جل کر راکھ ہو جاتے۔ سرمایہ دار یہ کہتے ہوئے نظر انداز کر دیتے کہ ”کام کے دوران حادثات ہو سکتے ہیں ٹھیک ہے ایک حادثہ ہو گیا مزدوری کرتے وقت مرکھپ جانا ہی کام کا حصہ ہے۔“ انہی مزدوروں کی وجہ سے خام مال تیار شدہ مصنوعات میں تبدیل ہو رہا تھا۔ زردار سرمایہ دار بن رہے تھے اور سرمایہ دار اپنی عیاریوں سے غریب کا خون چوں رہے تھے۔ اوقات کار کا تعین نہ ہونے کے سبب امریکہ میں بھی مزدوروں سے سولہ سو لگھنے کام لیا جانے لگا۔ امریکہ اور روس کی متدن تہذیب کا یہ حال تھا کہ وہاں ہل چلانے والے بیل کی طرح مزدور کو مشین چلانے والا ترقی یافتہ جانور سمجھا جاتا تھا اور فیکٹریوں میں کام کرنے والے غلام سمجھے جاتے تھے اور فطری بات ہے کہ جس مذہب اور قانون میں ظلم جائز ہو انسان اس سے تنگ آ جاتا ہے۔ یورپ اور روس کے محنت کشوں نے دس گھنٹے کام کرنے کی تحریک کا آغاز کیا۔ لیکن سرمایہ دار اور جاگیر دار حکومتیں مزدوروں کی ہر جائز جدوجہد کو خلاف ضابطہ قرار دے کر ہمیشہ کے لئے دبانے کے درپے تھیں۔ چنانچہ اس تحریک

کو پوری قوت اور بے دردی سے کچل دیا گیا۔ پھر دوسری مرتبہ امریکی مزدوروں نے ۱۸۸۱ء میں بے روزگاری اور سرمایہ داروں کے مظالم کے خلاف ہڑتال کا اعلان کیا اس مرتبہ مزدور بچھرے ہوئے تھے۔ اور امریکہ کے صنعتی شہر شکا گو میں فیکٹریاں اور کارخانے بند تھے۔ کالے اور گورے تمام مزدور امریکی قانون پر لعنت بھیج رہے تھے جس میں مزدور کو تحفظ نہیں تھا اور سرمایہ دار کی ہوس پرستیوں کو روکنے کے لئے کوئی لگام بھی نہیں تھی۔ مزدور نفرے لگا رہے تھے۔ ”وقات کار میں کمی کرو اتنی اجرت دو کہ زندہ رہ سکیں۔“

ہڑتال کا آغاز کیمی سے ہوا ورجب ۳ مئی کو بھی ہڑتال رہی تو پولیس نے سرمایہ داروں کے حکم سے ہڑتال کرنے والے مزدوروں پر فائر کھول دیا۔ کئی مزدور ہلاک ہو گئے۔ ۲۰ مئی کو محنت کشوں نے ہلاک ہونے والوں کے سوگ میں ایک اور جلوس نکالا۔ مزدوروں کی ایک بڑی تعداد شکا گو مارکیٹ کے چورا ہے میں جمع ہو گئی۔ اس مرتبہ پولیس اور فوج نے ملک کر حملہ کیا سڑکیں اور دیواریں مزدوروں کے خون سے سرخ ہو گئیں۔ اپنے مطالبات منوانے کے لئے جو انہوں نے سفید پر چم اٹھا رکھے تھے سرخ ہو گئے۔ بعض نے اپنی قیصیں پھاڑ کے اپنے بھائیوں کے سرخ خون سے رنگ کے پر چم بنالئے اپنے حقوق کے حصول کے لئے انہوں نے جو صدابند کی تھی اس کے جرم میں نہ صرف ان کو گولیوں کا نشانہ بننا پڑا بلکہ وہ تختہ دار پر بھی کھینچ پہنچے۔ مزدور تحریک کی قیادت کرنے والے مزدور راہنماؤں کو گرفتار کر لیا گیا۔ جن کے نام تھے..... ایکبل، منشر، اسپائیز اور پیرسنز۔ ان سب کو بے دردی سے سوی پر چڑھا دیا گیا۔

آج دنیا کے مختلف ممالک میں اس واقعہ کی یاد میں یہ دن منایا جاتا ہے جس کا آغاز ۱۸۸۲ء میں امریکہ کے شہر شکا گو سے ہوا اس سے قبل اس کا وجود نہیں تھا۔ اس

دن نے امریکی دہشت گردی اور ظلم کے نتیجہ میں جنم لیا جس کا اسلامی روایات سے کوئی تعلق نہیں۔ اس لئے کہ اسلام کسی پر ظلم کرنا جائز نہیں سمجھتا بلکہ اسلام توہراً ایک کو اس کے حقوق دیتا ہے اور اسلامی تاریخ نے کبھی کوئی ایسا ظلم کا اجتماعی نظارہ پیش نہیں کیا ہے۔
قارئین کرام! مذکورہ واقعہ سے ہمیں یکم میں کے ہنگامہ کی وجوہات یوں نظر آتی ہیں۔

- امریکی اور رویی مزدوروں کے لئے کام کرنے کا مناسب وقت متعین نہیں تھا۔
 - مزدور کے معاشی حالات کے مطابق مناسب اجرت نہیں تھی۔
 - ان سے اس قدر کام لینے کی کوشش کی جاتی جس کی وہ طاقت نہیں رکھتے تھے۔
 - معاشرتی مساوات کے بر عکس آقائی تصور قائم تھا۔
 - مزدور کی عزت نفس کو پامال کیا جاتا تھا۔
 - امریکی معاشرت میں اعلیٰ کوادنی پر ظلم کا اختیار تھا۔

یہ تمام وجوہات ظلم و نا انصافی کے گندے وجود سے جنم لیتی ہیں جن سے امریکی اور روسی معاشرہ متعفن تھا اور اس نے انصاف کی آنکھوں پر روایتی پٹی باندھ رکھی تھی۔ آج مسلمان بھی اس دن کو مناتے ہیں جبکہ اسلام قطعی طور پر ان ظالمانہ کارروائیوں سے پاک ہے جن سے امریکی معاشرت مرکب تھی اور اب قبل اس کے کہ مذکورہ وجوہات کو سامنے رکھتے ہوئے اسلامی نقطہ نظر کو بیان کیا جائے۔ پہلے یکم مئی کے دن لاعلمی اور جہالت کی وجہ سے بعض سرزد ہونے والے امور کی جانب نشاندہی کی جاتی ہے۔ آج مسلم ممالک میں یکم مئی کو شکا گو میں ہلاک ہونے والے غیر مسلم مزدوروں کو شہداء کے روپ میں پیش کیا جاتا ہے۔ شہید مزدور کہہ کے ان کو خراج عقیدت پیش کیا جاتا ہے۔ ان بھولے لوگوں کو اتنا بھی پتہ نہیں کہ غیر مسلم کو شہداء کے روپ میں پیش کرنا اسلامی تعلیمات اور اصلاحات کا مذاق ہے۔ شہید کی عظمت اور مقام و مرتبہ بہت بلند ہے۔

غیر مسلم کا تصور و خیال بھی ان بلند یوں کو نہیں چھو سکتا جہاں شہید کا گزر ہے۔ کیا مسلمان مزدور لیڈروں اور عوام کو اتنا بھی علم نہیں کہ شہادت کے بلند مقام پر فائز ہونے کے لئے پہلے مسلمان ہونا ضروری ہے۔ جبکہ امریکہ میں ہلاک ہونے والے غیر مسلم تھے اور ان کے نام بھی غیر اسلامی ہیں۔ جیسے اپائیز اور پیرسنز وغیرہ۔ اس لئے سو شلزم اور اشتراکیت کے علمبرداروں کے اس مقرر کردہ دن منانے والوں کو جان لینا چاہئے کہ ایک تو یہ دن ویسے ہی غیر اسلامی ہے۔ دوسرا اس میں اسلامی تعلیمات کا مذاق اڑایا جاتا ہے اور پھر اس میں ہم امریکی مزدور لیڈروں کے اشاروں پر ناج کر اسلامی تعلیمات سے روگردانی کرتے ہوئے امریکی پلپر کو فروغ دے رہے ہیں اور جس طرح اپر میں فول، ویلنائس ڈے، بست، پی نیو ایئر وغیرہ منانا تشبہ بالعصاری ہے اسی طرح کیم می کو مزدور دن منانا اور غیر مسلموں کو خراج عقیدت پیش کرنا بھی ﴿مَنْ تَشَبَّهَ بِقَوْمٍ فَهُوَ مِنْهُمْ﴾ کے زمرہ میں آتا ہے اور مسلمان کو تو کوئی ایسا مزدور دن منانے کی ضرورت ہی نہیں ہے کہ اسلام نے مزدور اور مالک کے تمام حقوق معین کر دیئے ہیں۔ جن پر عمل کیا جائے تو معیشت اور معاشرت دونوں میں جائز ضروریات حل ہو جاتی ہیں۔ اب ہم انہی وجہات کو اسلام کے سامنے رکھتے ہوئے ایک جائزہ لیتے ہیں جن کی وجہ سے یوم می نے جنم لیا۔

سرمایہ دار اور مزدور کے ماہین جھگڑے کی وجہات کو اگر تلاش کیا جائے تو ایک طویل فہرست تیار کی جاسکتی ہے لیکن یہ تمام وجہ اور ان سے پیدا شدہ اثرات صرف ایک ہی وجہ پر مبنی ہیں اور وہ ہے خیرخواہی کے جذبہ سے عاری اور خود غرضی سے لبریز ذہنیت جو سرمایہ دار اور مزدور دونوں میں موجود ہے۔ سرمایہ دار چاہتا ہے کہ مزدور سے کام زیادہ لے اور اپنا زیادہ نفع یقینی بنائے جبکہ مزدور چاہتا ہے کہ کام چوری کرے کارخانہ کی پیداوار نہ ہو مگر اسے اجرت زیادہ سے زیادہ یقینی طور پر ملے۔ یہی وہ

خود غرضانہ ذہنیت ہے جس نے سرمایہ دار کو ظالمانہ استھان پر لگا دیا ہے اور مزدور کو بغاوت پر ابھار دیا ہے اس کا لازمی نتیجہ یہ ہے کہ مالک خود کو برتر اور فریق ثانی کو کمتر سمجھتا ہے۔ یہی تصور اسے فریق ثانی پر زیادتیوں میں دلیر بنادیتا ہے۔ اسلام نے اس برتری کے تصور پر کاری ضرب لگائی اور مزدور کے یوں حقوق مقرر کر دیے فرمایا:

«إِخْوَانُكُمْ نَحْوُلُكُمْ جَعَلَهُمُ اللَّهُ تَحْتَ أَيْدِيهِكُمْ فَمَنْ كَانَ أَخْوَهُ
تَحْتَ يَدِهِ فَلَيُطْعِمُهُ مِمَّا يَأْكُلُ وَلَيُلِبِّسُ مِمَّا يَلْبِسُ وَلَا تَكْلِفُوهُمْ
مَا يَعْلَبُهُمْ فَإِنْ كَلَّفْتُمُوهُمْ فَأَعِنْوَهُمْ»

[صحیح بخاری کتاب الایمان]

”تمہارے مزدور یا ملازم تمہارے بھائی ہیں۔ پس اللہ نے تم میں سے جس کے ماتحت اس کے کسی بھائی کو کیا ہے تو وہ اس کو ویسا ہی کھلانے جیسا وہ خود کھاتا ہے اور اسی سے اس کو پہنانے جس سے خود لباس پہنتا ہے اور اس کو وہ کام کرنے کا نہ کہنے جسے کرنے کی وہ طاقت نہیں رکھتا اور اگر ایسا کام کرنے کا کہہ دے تو خود بھی اس کا ہاتھ بٹائے۔“

درج بالا حدیث نے بڑے احسن انداز سے مزدور کے حقوق معین فرمادیے ہیں

مشعل۔

ا: مزدور کے معاشی حالات کے مطابق اجرت:

حدیث میں فرمایا ہے کہ مالک جو کھاتا ہے ویسا ہی مزدور یا ملازم کو کھلانے اور جو پہنتا ہے ویسا ہی اس کو پہنانے۔ ان الفاظ سے مالک اور مزدور کے لئے معاشی زندگی کا ایک اصول مقرر کر دیا گیا ہے کہ نہ تو مالک کو عیاشانہ زندگی اور ہوس پرستی کی اجازت ہے اور نہ مزدور کو اتنا معاوضہ دینے کی کہ وہ بمشکل اپنی زندگی برقرار رکھ سکے۔

یہ اسی صورت میں ممکن ہے کہ مالک اپنی خوراک و پوشاک کو اس سطح تک نیچے لے آئے جس سطح تک وہ مزدور کی خوراک و پوشاک کو بلند کر سکتا ہے۔ مزدور دن جس شاخ سے پھوٹا ہے اس کی تہہ میں یہ بات شامل تھی کہ مزدور کو جینے کے لئے اتنی خوراک دو کہ اس کی روح اور بدن کا رشتہ ہی قائم رہ سکے۔ اسلام نے اس معاشی استھصال کو پاؤں تلے روند دیا ہے۔

۲ مزدور کی طاقت سے بڑھ کر کام لینے کی ممانعت:

حدیث بالا میں ہے کہ مزدور کو وہ کام کرنے کے لئے نہ کہا جائے جس کی وہ طاقت نہیں رکھتا۔ دیکھا جائے تو ان الفاظ سے مزدور کے اوقات کار کا تعین ہوتا ہے۔ مثلاً ایک عام انسان ایک دن ہفتہ یا مہینہ بھر میں کتنا اور کتنے گھنٹے کام کر سکتا ہے جو اس کی صحت پر منفی اثرات مرتب نہ کرے۔ پھر اس کی طاقت کے مطابق کام کرنے میں بیماری کی صورت میں رخصت اور غمی یا خوشی کے موقع پر انسانی مجبوری سب ہی شامل ہیں۔ اگر ایسے موقع پر بھی اس سے کام لیا جائے گا تو اس ضمن میں آئے گا جس کے کرنے کی وہ طاقت نہیں رکھتا۔ اب کیم مئی کی ابتداء کو دیکھئے تو امریکہ کے گندے قانون میں مزدور سے سولہ سو لمحے کام لیا جا رہا تھا جس کی وہ طاقت نہیں رکھتا لیکن ظلم سے اسے مجبور کیا جا رہا تھا یہیں سے نفرت کی دیواریں بلند ہونا شروع ہوتی ہیں جبکہ اسلام نے مزدور کی طاقت کے مطابق کام لینے کا اصول وضع کر کے ان دیواروں کو گرد دیا ہے۔

مزدور کی عزت نفس کا خیال:

مزدور کو اچھا کھانا دینے، اچھا کپڑا دینے اور مناسب کام لینے میں اس کی عزت افزائی ہے نیز اس سے بڑھ کر اس کا احترام اور کیا ہو سکتا ہے کہ مزدور کو مزدوری اس کا

پسینہ خشک ہونے سے پہلے ادا کرنے کا حکم ہے۔

کہ تمہیں اس کی اجرت دیتے وقت اتنی بھی درینہ لگے جتنی دریں میں پسینہ خشک ہوتا ہے ادھر وہ کام سے فارغ ہوا ادھر اس کے ہاتھ میں اجرت تھا دو یہ احترام ہے مزدور کا جس کا حکم اسلام نے دیا ہے۔

اعلیٰ وادنی کے تصور کا خاتمه:

حدیث میں کہا گیا ہے کہ تمہارے مزدور و ملازم تمہارے بھائی ہیں۔ اس سے آقاً تصور کا خاتمه ہو جاتا ہے۔ آقا و مالک انسان ہونے کے اعتبار سے برابر کا درج رکھتے ہیں۔ صرف برابر نہیں ان سے بھائیوں کا سلوک کرنے کا حکم ہے۔ ذرا سوچئے اسلام میں تو مزدور کو بھائی کہا جا رہا ہے۔ بھائیوں کی طرح ان سے سلوک کا حکم دیا جا رہا ہے۔ جبکہ امریکی نظام میں تو مزدور کو ان کے جائز حقوق سے بھی محروم رکھا گیا تھا۔ سرمایہ دارانہ اور جا گیر دارانہ نظام نے اپنے بازو پھیلار کئے تھے۔

اسلام ان تمام چیزوں سے پاک ہے لہذا مزدوروں کے تمام مسائل کا حل اسلام کے اندر ہے۔ اسلام کو ملک کا واحد سپریم لاءِ تسلیم کیا جائے تو کسی کی حق تلفی نہیں ہوتی۔ جلوس نکالنے جلسے اور ہڑتا لیں کرنے اور نعرہ بازی سے مسائل حل نہیں ہوتے بلکہ فساد اور جگڑا مزید پھیلتا ہے اور نہ ہی سرکاری طور پر چھٹی منانے سے مزدور مسائل حل ہوتے ہیں۔ بلکہ سرکاری طور پر چھٹی کا اعلان کرنا اگر ایک طرف مزدور کو مالک کے گریبان سے کھیلنے اور دونوں میں نفرت پیدا کرنے کے لئے راہ ہموار کرتا ہے تو دوسری جانب اسلام کو چھوڑ کر اشتراکیت اور سو شلزم کی جانب قدم بڑھانے میں بھی معاونت کرتا ہے جس کا مطلب یہ ہے کہ ہمارے نزدیک دوسرے نظام جن کا تعلق امریکی گندگی سے ہے اسلام سے بڑھ کر مزدور کے حقوق کا تحفظ کر سکتے ہیں۔ جبکہ تو

ہم نچلی سطح پر ان کا دن منا کے غیر مسلموں کو شہداء کے نام سے پکار رہے ہیں اور سرکاری سطح پر چھٹی کا اعلان کر کے انہیں خراج عقیدت پیش کر رہے ہیں اور مغربی اسلام دشمنوں کا مقصد بھی یہ ہے کہ:

یہ فاقہ کش جو موت سے ڈرتا نہیں ذرا
روحِ محمد ﷺ اس کے بدن سے نکال دو
فکرِ عرب کو دے کر فرنگی تخلیات
اسلام کو حجاز و سین سے نکال دو
پھر اسلام نے اگر ایک طرف مزدور اور ملازم کے حقوق معین کئے ہیں تو دوسری جانب مزدور کو اس کی ذمہ داریوں سے بھی آگاہ کر دیا ہے۔ قرآن کے مطابق مزدور میں دخوبیوں کا ہونا ضروری ہے۔
ارشاد باری تعالیٰ ہے۔

﴿إِنَّ خَيْرَ مَنِ اسْتَأْجَرَتِ الْقَوْىُ الْأَمِينُ﴾ [قصص: ۳۸]
”بہتر مزدور جو تو رکھے وہ طاقت اور امین ہونا چاہئے۔“

اب یہاں طاقت سے مراد کام کرنے کی صلاحیت ہے۔ دفتری کام ہو یا کوئی بھی جسمانی کام اسے اس کام کی طاقت و صلاحیت ہونی چاہئے اور دوسرا یہ کہ وہ مالک کے مفادات کا امین ہو۔ جو کام بھی اسے سونپا جائے اسے وہ امانت و دیانت سے کرنے والا ہو۔ اسلام نے مزدور کے لئے یہ جود و صفات معین کی ہیں، کاروباری اعتبار سے یہ بہتر کارکردگی اور کامیابی کی جان ہیں اگر مزدور اپنے کام کو نیک نیتی سے نہیں کرتا تو ہو سکتا ہے کہ دنیا میں تو وہ مالک کی آنکھوں میں دھول جھوک دے لیکن آخرت میں وہ عند اللہ جواب دہ ہو گا۔ نبی ﷺ کا فرمان ہے:

«الْأَكْلُكُمْ رَاعٍ وَكُلُكُمْ مَسْؤُلٌ عَنْ رَعِيَّتِهِ»

[صحیح بخاری کتاب النکاح]

یاد رکھو تم میں سے ہر کوئی نگران و مسئول ہے اور ہر ایک سے اس کی مسئولیت کے بارے میں قیامت کے دن باز پرس ہو گی آج دیکھا جائے تو اسلام سے بڑھ کے مالک و مزدور کے حقوق کا محافظ دنیا کا کوئی قانون نظر نہیں آتا لیکن یہ کیا احساس کمتری ہے اور رلا دینے والی بدنختی ہے کہ ہمارے اپنے گھر میں تہذیب و ثقافت کے لیل عل و گھر موجود ہیں اور ہم غیروں کے طرز زندگی کو لچائی ہوئی نظروں سے دیکھ رہے ہیں۔ جوناز یا حرکات وہ کرتے ہیں ہم اسے فیشن کا نام دے کر قبول کر لیتے ہیں۔



عید کارڈ یا کرسمس کارڈ

۸ دسمبر ۲۰۰۷ء کو نوائے وقت کے رکنیں صفحہ پر ایک مضمون شائع ہوا ”عید مبارک اور انٹرنیٹ“ اس میں پیارے پاکستانی بھائیوں کی خوشی میں اضافہ کے لئے مرقوم تھا:

”آج سے کچھ عرصہ قبل مبارک باد کے لئے طبع شدہ کارڈ استعمال کئے جاتے تھے اور کارڈ پر نہ کرنے والوں کا کام ان دونوں عروج پر ہوتا تھا۔ شہر میں جا بجا کارڈوں کے شال نظر آتے تھے جن پر خریداروں کا ہجوم ہوتا تھا لیکن جب سے انٹرنیٹ کے ذریعے میلنگ کا کام شروع ہوا ہے تو سے مبارک باد بھینتے کے لئے بھی ایک نیا میڈیم استعمال ہونا شروع ہو گیا ہے یہ میڈیم انٹرنیٹ ویب سائٹس ہیں۔“

مضمون میں یہ بھی درج تھا کہ کس طرح مسلم امہ کا فرد اپنے دوسرے مسلمان بھائی کو انٹرنیٹ کے ذریعہ کارڈ بھیج سکتا ہے اس مقصد کے لئے چند ویب سائٹس کے ایڈریس لکھے ہوئے تھے جن کے ذریعہ رمضان کارڈ، عید کارڈ اور چاند کارڈ حاصل ہو سکتے ہیں اور کارڈ کے انتخاب اور اس کو روانہ کرنے کا طریقہ بھی درج تھا۔

عید کارڈ کے متعلق تو ہم سنتے آئے تھے عید کے قریب ایسے کارڈ خریدنے کے لئے شالوں پر مردوں زن کا ہوش ربا ہجوم بیکاراں بھی دیکھا لیکن رمضان کارڈ اور چاند کارڈ نے یقیناً ہمارے علم میں اضافہ کیا اور تیزی سے بڑھتی ہوئی کارڈوں کی اقسام

نے ہمیں عید کا رڈ کی تاریخی اور شرعی حیثیت پر کچھ لکھنے کے لئے مجبور کیا، اور عید کے مبارک موقع پر عید کا رڈ بھیجنے کی رسم آج کل اتنی عام ہو چکی ہے کہ نصف رمضان المبارک گزر جانے کے بعد تقریباً ۸۰ فیصد دکاندار اسے نفع بخش کاروبار سمجھتے ہوئے ضرور اس کا شغل فرماتے ہیں ٹالوں پر پڑے ہوئے کارڈوں کے آپ کوئی روپ نظر آئیں گے مثلاً مساجد، روضہ رسول ﷺ یا گندوں والے کارڈ، انتہائی نفاست سے پھول جڑے کارڈ، فلمی ستاوں کی تصاویر پر بنی کارڈ جن میں حسیناوں کے نیم عریاں بدنوں کی نمائش ہوتی ہے مختلف زاویے بننی تصاویر والے یہ کارڈ سب سے زیادہ سستے ہوتے ہیں بعض کارڈ قرآنی آیات سے مزین ہوتے ہیں تو بعض عشقیہ اشعار سے کچھ میں انگریزی انکار کی ترجیحی ہوتی ہے چونکہ عید مسلمانوں کا مذہبی تہوار ہے اس لئے میں نے اسلامی تاریخ اور کتب احادیث کو کھگال ڈالا کہ شاید صحابہ کرام ﷺ تابعین یا آئمہ دین سے اس کا کوئی ثبوت ملتا ہو یا اس بارے کوئی حدیث مروی ہو لیکن میں حاصل مراد تک نہ پہنچ سکا جس سے ظاہر ہوتا ہے کہ دین یا شریعت سے اس کا کوئی رشتہ نہیں ہاں حقوق کی روشنی میں اس کی ابتداء اور اصل تاریخ کیا ہے ملاحظہ فرمائیے۔

عید کا رڈ کی تاریخی اور شرعی حیثیت:

عید کا رڈ کا تعلق عیسایوں کے کرمس کا رڈ کے ساتھ ہے عیسائی ۲۵ دسمبر کو حضرت عیسیٰ ﷺ کی پیدائش پر بڑے جوش و خروش سے کرمس ڈے منایا کرتے تھے روم کیلینڈر کے مطابق یہ تہوار سب سے پہلے ۲۵ دسمبر ۳۳۶ء کو منایا گیا عیسائی اس دن اپنے کھانے پکاتے گھروں کی تزئین و آراش کرتے اور گرجا میں جا کر مذہبی گیت گایا کرتے تھے یہاں سے یہ دیگر ممالک کے عیسایوں میں پھیلا انہوں نے اپنے اپنے انداز سے منانا شروع کر دیا زمانہ کے ساتھ ساتھ اس دن کے منانے میں تبدیلیاں آئیں

رہیں کسی نے سانتا کلاٹھ کے تھائے کی ابتداء کی تو کسی نے سبزے سے گھروں کو سجانے کی۔ اٹھارویں صدی عیسوی میں کرمس ڈے پر دو اور چیزوں کا اضافہ ہوا ایک تو کرمس ٹری (Chrismas Tree) (۲۵ دسمبر کو درختوں کو روشنیوں سے سجانے کی رسم) اور دوسرا کرمس کارڈ تھے جو ۲۵ دسمبر کے قریب دکانوں پر فروخت ہوتے اور اپنے ملنے والوں کو بھیجے جاتے انیسویں صدی تک کرمس کارڈ ایک باقاعدہ رسم اور تجارتی کمپنیوں کے لئے کاروبار کی حیثیت اختیار کر گئے تھے یہی وہ زمانہ تھا جب انگریز اپنی مکاریوں سے برصغیر پر قابض ہو چکا تھا مسلمان زبوں حالی کی زندگی گزار رہے تھے ایسے وقت میں فاتح قوم کے رسم و رواج مفتوح قوم میں داخل ہو رہے تھے۔

برصغیر میں انگریز، ہندو، سکھ اور مسلمان بھی اپنی اپنی ثقافت لئے موجود تھے سادہ دل مسلمان اگر ایک طرف ہندوؤں کے دیوالی اور بستت جیسے تہواروں میں جا شامل ہوتے تو دوسری طرف کئی مسلمان دانشور انگریزی لباس پہنے چہرے کو اسی وضع میں تراش رہے تھے چنانچہ اس دور میں جب عیسائی اپنے قومی تہوار پر ایک دوسرے کو کرمس کارڈ بھیجتے تو ان کی دیکھا دیکھی مسلمانوں نے بھی اپنے مذہبی تہوار یعنی عید الفطر پر ایک دوسرے کو کارڈ بھیجنے شروع کر دیئے یہیں سے عید کارڈ کی رسم جاری ہوئی تھیں

ہند کے بعد یہ رسم بھی ہم اپنے ساتھ لے آئے جو آہستہ آہستہ ہماری زندگی میں اسی طرح شامل ہو گئی جس طرح بستت، سالگرہ یا برسی داخل ہو گئی ہیں۔ آج ہمیں محسوس ہوتا ہے کہ شاید عید کارڈ، عید یا رمضان کے ساتھ خاص مذہبی تعلق رکھتے ہیں اور یہ فریضہ ادا کئے بغیر شاید عید کامل ہی نہیں ہوتی حالانکہ یہ کرمس کارڈ کا چربہ ہیں اس میں کفار کی مشاہدت ہے۔ کیا عید کارڈ بھیجنے والوں تک رحمت عالم ﷺ کا یہ فرمان نہیں پہنچ سکا۔

((خالفواليهود و النصارى))

"تم یہود و نصاری کی مخالفت کرو۔"

اور یہ مخالفت کرنا ہی سنت نبوی ﷺ ہے کتنے ہی معاملات میں نبی ﷺ نے خود ان کی مخالفت کی، مثال کے طور پر مونچیں کٹوانے اور داڑھی بڑھانے کا حکم، یہود ۱۰ محرم کا روزہ رکھتے تو آپ نے ۱۰ کے ساتھ ۹ کا روزہ رکھنے کی خواہش کا اظہار کیا عیسائی روزہ بغیر سحری کے رکھتے اور افطاری میں دیر کرتے تھے آپ ﷺ نے سحری کھانے اور افطاری میں جلدی کا حکم دیا دوسری طرف ہم ان کے امتی ہو کر مخالفت کی بجائے موافقت کر رہے ہیں۔ کیا اپنے عمل سے نبی ﷺ کے فرمان کی مخالفت کرنا نبی ﷺ کی مخالفت کے زمرہ میں نہیں آتا؟ ہم میں سے کوئی بھی مسلمان خود کو عیسائی کھلوانا پسند نہیں کرتا لیکن اپنی چال ڈھال وضع قطع، لباس اور افکار و خیالات سے نہ جانے کیوں عیسائی بننا پسند کرتا ہے جبکہ رسول مکرم ﷺ کا فرمان ہے۔

«مَنْ تَشَبَّهَ بِقَوْمٍ فَهُوَ مِنْهُمْ»

”جس نے جس قوم سے مشابہت کی وہ انہی میں سے ہے۔“

تو پھر سن اے سچے مسلمان.....! یہود و نصاریٰ کی ہر رسم ہماری تہذیب کے لئے خیز کی حیثیت رکھتی ہے اور ہم ان خیزوں سے اپنی تہذیب کا شفاف چہرہ داغدار کر رہے ہیں اگر یہی حال رہا تو

تمہاری تہذیب اپنے ہی خیز سے خوکشی کرے گی
شاخ نازک پہ جو آشیانہ بنے گا ناپائیدار ہو گا
اقبال بھی ہماری ادائیں دیکھ کر ترپ اٹھے تھے اور انہوں نے رلا دینے والے
انداز میں کہا تھا

وضع میں تم ہو نصاری تو تمدن میں ہنود
یہ مسلمان ہیں کہ جنہیں دیکھ کے شرما میں یہود

عید کارڈ کیا ہیں

عوام کی نظر میں:

روزنامہ نوائے وقت لاہور (5) 10 دسمبر 2001ء

فخش عید کارڈ چھاپنے والوں کے خلاف سخت کارروائی کی جائے

دکانداروں کو پکڑنے کا کوئی فائدہ نہیں چھاپنے والے پکڑے جائیں

سالگرت (بازٹھر) ایسٹ ان اور بھارتی ایکٹر یوسف گلزار فرمودت کرنے والوں کے خلاف کوئی ایکشن کی نہیں عربیان تساویر پر مشتمل بیرونیہ میڈیا کارڈوں کی نہیں لیا۔ انہوں نے طالب کیا ہے کہ انتقام سے شامل سر یا مام فرمودت پر یونیٹ نفت روپل کے باقی صدر سے اخراج میڈیا کارڈ چھاپنے اور اتنا تمکر کر کر باری سی شادوار اپنیں غلط اسلامیین کے سر برداریوں کے خلاف سخت کارروائی کرنی چاہئے۔ نیو ٹک ناہ ہے مخصوصی نہ گھری تشویش کا اعلیٰ درجہ کیا ہے۔ انہوں نام دکانداروں یا شمال ٹکر کر میڈیا کارڈ چھاپنے والوں کے نے کہ کہ انتقام سے شامل عربیان تساویر والے میڈیا خلاف کارروائی سے کوئی تجھے نہیں شامل ہوں۔



پیسی نیو ایئر

(Happy New Year)

انگریزی سال کے اختتام پر جب دسمبر کی اکٹیس تاریخ ہوتی ہے تو اسے سال کا آخری دن سمجھتے ہوئے نئے سال کی ابتداء کے لئے بعض جگہوں پر انسان حیوانات پر اتر آتا ہے ۳۱ دسمبر کی رات کو رنگین کرنے کے لئے کوٹھے آباد ہو جاتے ہیں شراب کے جام گردش میں آجاتے ہیں اجتماعی دنس پارٹیوں کا اہتمام کیا جاتا ہے وی، سی آر کی دکانوں پر فلموں کے آرڈر بک ہو جاتے ہیں اور یوں سال کی آخری رات بے حیائی اور فاختی کے کھیل کھیلتے ہوئے اعمال نامے کو سیاہ کیا جاتا ہے اسی طرح نئے سال کی ابتداء میں پہلا دن بھی ایسے پروگراموں کا شکار ہو جاتا ہے جس قدر کوئی چاہتا ہے کہ وہ کھل کر گندگی سے اپنے دامن کو خراب کرے کر لیتا ہے جس قدر کوئی چاہتا ہے کہ وہ کھل کر حیا کا پرده چاک کرے کر لیتا ہے اس سارے عمل کو نام دیا جاتا ہے پیسی نیو ایئر (Happy New Year) کا۔ اسلام میں نئے سال کی ابتداء پر یوں مادر پدر آزاد ہو جانے کی کوئی اجازت نہیں اور الیہ یہ ہے آج ہم پر مغربی ثافت کا ایسا رنگ چھایا ہے کہ ہم بھول ہی گئے کہ اسلامی سال کی ابتداء محرم کے مہینہ سے ہوتی ہے اور اختتام ذوالحجہ کے مہینہ پر ہوتا ہے۔ ہمارے کیلئہ روں اور ڈائریوں پر انگریزی تاریخ ہی درج ہوتی ہے دفاتر میں انگریزی تاریخ والا کیلئہ رملاز میں کی تنخوا ہیں اسی کیلئہ رکے مطابق چھیاں بھی ان ہی تاریخوں کے حساب سے گویا کہ اسلامی مہینوں کی تاریخیں محض

رمضان المبارک اور عیدِ دین سے ہی متعلق ہو کر رہ گئی ہیں جبکہ اسلامی مہینوں کی بنیاد چاند کے گھنٹے اور بڑھنے پر ہے جس کا اور اک ایک عام ان پڑھ آدمی بھی کر سکتا ہے پھر دوسری طرف اسلامی مہینوں کے نام شریعت نے وضع کئے اور چاند کے گھنٹے بڑھنے کو ان کی بنیاد قرار دیا گویا کہ اسلامی سال اور مہینوں کا نظام ایک باقاعدہ ترتیب شده اور اعلیٰ و معیاری ہے اور ہم ہوش مند مسلمانوں نے معیاری چیز کو چھوڑ کر غیر معیاری اور گھٹیا چیز کو سینے سے لگا لیا۔ عیسائیٰ ثقافت کو اسلامی ثقافت پر ترجیح دی اور پھر ان کی نقلی نے ہم سے غیرت و حیا بھی چھین لی کہ ہم ان کے پیچھے چلتے ہوئے ان ہی کے انداز میں پہی نیوایر کا نفرے لگاتے ہوئے بدن سے کپڑے نوج کر پھینکنے اور برہنہ ناقچ گانوں میں فخر محسوس کرنے لگے۔

مگر یہ راز آخر کھل گیا سارے زمانے پر
سمیت نام ہے جس کا گئی تیمور کے گھر سے
پہلے تو نیوایر زڈے کے نام سے اوپنج طبقہ کے لوگوں میں یہ رواج تھا کہ ان کی
راتیں آباد ہوتی تھیں ان کے ہاتھ عصموں کے تاج بکھیرتے تھے اور ان کے پہلوگری
سے معمور ہوتے تھے بڑے خاندانوں میں اداکارائیں اور رقصائیں اپنے جسم کی
نمایش کے لئے منڈی کا مال بنتی تھیں لیکن اب متوسط اور چھوٹے طبقہ میں بھی اپنی
استطاعت کے مطابق یہ فریضہ انجام دیا جانے لگا ہے اس لئے کہ جس قوم کے بڑے
لوگ گندے ہوں ان کا اثر چھوٹوں پر بھی پڑتا ہے ایسے لوگوں کی خدمت میں ہم
گزارش کرتے ہیں کہ یہ خالص مغربی تہوار ہے جس کے پیچھے تم بھاگ رہے ہو اور اس
دن کے منانے میں یہی حال ہے کہ

تمہاری تہذیب اپنے ہی خبر سے خود کشی کرے گی
شاخ نازک پہ جو آشیانہ بنے گا ناپائیدار ہو گا

اس دن کے منانے میں اسلامی روایات کا مذاق ہے مسلمانیت کے نام پر دھبہ ہے اور پیارے پیغمبر ﷺ کے اس فرمان مبارک کی توہین ہے۔

«حالفوا اليهود والنصارى»

”یہود و نصاریٰ کی مخالفت کرو۔“

آئیے ذرا اس دن کی تاریخ اور ابتداء کو آپ کے سامنے رکھتے ہیں۔

پہلی نیوایر کی تاریخی حیثیت:

تاریخ میں نئے سال کا استقبال مختلف تاریخوں میں ہوتا رہا ہے۔ برطانیہ اور امریکی علاقوں میں ۱۷۵۲ء میں اس کیلئہ رکاو اختیار کیا گیا جس کی ابتداء جنوری سے ہوتی تھی چنانچہ جنوری کے پہلے دن کو نئے سال کے طور پر منایا جانے لگا۔ دنیا کی رسومات کے مطابق اس کے منانے کے طریقے مختلف رہے ہیں مثال کے طور پر جنوبی ایشیاء میں پرندے اور فاختائیں آزاد کرتے ہیں اس عقیدہ سے کہ آئندہ بارہ مہینے ان کے لئے اچھے ہوں۔ یہودی لوگ مخصوص کھانوں کے ساتھ مذہبی تقریبات منعقد کرتے ہیں، جاپانی چاؤلوں کا کیک تیار کرتے ہیں امریکی لوگ ۳۱ دسمبر سے ہی اس کا آغاز کر دیتے ہیں اور بسا اوقات بھروسہ بھرتے ہوئے نئے کپڑے پہن کر منہ پر ماسک چڑھا لیتے ہیں لیکن یہ ابتدائی چیزیں تھیں آہستہ آہستہ کھانوں کی جگہ شراب و کباب نے لے لی اور تقریبات نے ڈالس پارٹیوں کا رنگ اختیار کر لیا پھر وہی سب کچھ ہونے لگا جس کا نام بے غیرتی ہے۔

اور آج کل نیوایر منانے کی ترقی یافتہ شکل یہ ہے کہ راتوں کو عصموں کے آگمینے چکنا چور کئے جائیں لاکھوں روپے رقصاؤں اور آبرو باختہ عورتوں پر لٹائے جائیں غیر ملکی شراب کے گھونٹ حلق سے اتارتے ہوئے بے ہودہ گوئی کی جائے آتش بازی

کے ذریعہ عوام کو تنگ کیا جائے اور افسوس اس بات پر ہے کہ اس قدر جوش و خروش سے یہ تہوار تو وہ بھی نہیں مناتے جنہوں نے اس رسم کو شروع کیا ہے اور اس پر مستزاد یہ کہ ہم نعرے لگاتے ہیں محبت رسول ﷺ ہونے کے اور بسا اوقات یہ کہتے ہوئے دوسرے کے گریبان کو بھی تھام لیتے ہیں کہ میں تجھ سے زیادہ محبت رسول ﷺ ہوں لیکن..... نقالی ان کی جو دشمن اسلام..... اسلامی روایات کے ازلی دشمن جن کا عزم و ارادہ یہ کہ اسلام کے نام لیواوں سے مسلمانیت کو چھین لیا جائے۔

لٹ گئی دولت ایماں یہ احساس نہیں
کچھ بھی فرمان محمد ﷺ کا ہمیں پاس نہیں
ہم وہ پہلی سی روشن اور ادا بھول گئے
کیا ہیں محبت میں آداب وفا؟ بھول گئے



نیوائیر منانے کے مختلف انداز

انداز مسلمانی

نیوایرنٹ پر محفلین، جام سے جام لگراتے رہے

بھی بوس تارہ جنگلیں ناچ گاتے بھی ہو تو اسی

شہر اور قائد اعظم اور فورنریس سینڈھ یون کے علاقے میں منگلوں کی نمرہ بازی

پیاں بعدت کشیدگی بھر اپنے جو سماں کے جو بڑی بخش میں تھے اسے خواہ طلاق
پکارا۔ (غیر مذکور) کمتر رات شمعے سرو کے ہام گئی تھے جوں جوں رات کو جی کی پر کرم

281



三